



విప్లవ కమ్యూనిస్టుల పక్ష పత్రిక

సంపుటి : 50 సంచిక : 5&6 విజయవాడ 20-7-2017 పేజీలు : 8 వెల : రు 5.00

రైతాంగానికి న్యాయమైన ధర లేకుండా ప్రజల జేబులకు చిల్లులు పెడుతున్నదెవరు?

ఇటీవల తెలుగు పత్రికలూ, వార్తాచానెళ్లు రైతాంగానికి నాసిధరలు దక్కటం గురించీ, వినియోగదారులైన ప్రజలు అధిక ధరలు చెల్లించటం గురించీ చర్చలు సాగిస్తున్నాయి. తమ పంటలకు న్యాయమైన ధర దక్కనందుకు నిరసనగా అనేక ప్రాంతాల్లో రైతాంగం ఆందోళనలు సాగించటం (మధ్యప్రదేశ్ లో పోలీసు కాల్పుల్లో 6గురు రైతుల మృతి)వల్ల ఈ సమస్య మరోసారి చర్చనీయాంశమైంది.

పర్యావరణ మార్పుల ఫలితంగా అతివృష్టి, అనావృష్టి, అకాల వర్షాలతో నష్టాలను పొందటం, మారిన వాతావరణ పరిస్థితికి అనువుగా పంటల ఎంపిక లేకపోవటం, ఆధునిక సమాచార వ్యవస్థను వినియోగించుకుని మార్కెట్టునిబట్టి పంటలు వేయకపోవటం, ఆధునిక సాగుపద్ధతులు అనుసరించనందున దిగుబడులు నాణీగా వుండటం - ఫలితంగా మార్కెట్టుకు చేరుతున్న పంటలో బాగా ఎగుడుదిగుడులుండటం-తత్ఫలపానంగా రైతులకిచ్చే ధరల్లోనూ, వినియోగదారులు చెల్లించే ధరల్లోనూ తీవ్రంగా వ్యత్యాసాలుండడం జరుగుతున్నదన్నది ఈ చర్చల సారాంశంగా వుంది. సూటిగానూ, అన్యాయదేశంగానూ కూడా ఈ చర్చలు రైతాంగంపై నెపం మోపుతున్నాయి.

ఈ సారాంశానికనుగుణంగానే ఈ చర్చలు చూపే పరిష్కార మార్గాలు కూడా వుంటున్నాయి. ఇంటర్నెట్ ను గ్రామాలకు చేర్చి తాజా మార్కెట్టు స్థితిని రైతాంగానికి చేర్చటం, తగిన ధర వచ్చేవరకూ పంట నిల్వచేసుకొనే సౌకర్యాలు పెంచటం, ఏ పంటలు వేయటం లాభకరమో రైతాంగానికి తెలిపేందుకు విస్తరణ సేవలను పెంచటం, పంటలకు బీమాసౌకర్యం కల్పించటం, ఖర్చులు తగ్గించుకునేందుకు యాంత్రీకరణ చేపట్టడం వంటి సూచనలు చేస్తున్నాయి. ప్రభుత్వ విధానాలలో కొన్ని మార్పు చేయాలన్న సూచనలు కూడా వుంటున్నాయి. అవి ప్రధానంగా మార్కెట్టు ప్రైవేటుకేసులకు ఎక్కువ స్వేచ్ఛనివ్వాలన్న దిశగా వుంటున్నాయి.

ఈ చర్చ అంతా వాస్తవాలకు దూరంగానూ, నేలవిడిచి సాముచేసేదిగానూ వుంది. ఎందుకంటే వుంజీడుమంది గుత్త వ్యాపారులూ, వారి కనువుగా ప్రభుత్వ విధానాలూ “కొనబోతే కొరివి అమ్మబోతే అడవి” సామెతను గుర్తుకు తెచ్చే నేటి పరిస్థితికి కారణం. ఇది నిరాధార ఆరోపణ కాదు. ప్రభుత్వశాఖల అధికారిక నివేదికలే దీనిని నొక్కి చెప్పాయి. అవేమిటో చూద్దాం.

యుపిఏ పాలనలో 2012లో ఉల్లిపాయ ధర మార్కెట్టులో కిలో 80-100 రూ॥లకు చేరాయి. దీనితో వచ్చిన ప్రజాందోళనతో ఉల్లిపాయల దిగుమతి, బ్లాక్ మార్కెట్ ధరపై దాడులువంటి చర్యలతో పాటుగా కేంద్రప్రభుత్వం ఒక కమిటీని నియమించింది. ఆ కమిటీ తన నివేదికను ప్రభుత్వానికిచ్చింది. అనేక కమిటీల నివేదికలలాగానే ఇది కూడా బీరువాల్లో చేరి దుమ్ముపేరుకుపోయింది.

ఈ కమిటీ రూపొందించిన ‘భారత ఉల్లి మార్కెట్టులో పోటీతత్వం అంచనా’ అన్న నివేదిక సారాంశం ఇలా వుంది: (చూడండి : 5-11-2013 జనశక్తి) ఉల్లిమార్కెట్టుపై నలుగురెదురుగు బడా వ్యాపారులు గుత్తాధిపత్యం కలిగివున్నారు. దీనితో రైతాంగానికి అతి తక్కువధర చెల్లిస్తున్నారు; వినియోగదారులకు అతి ఎక్కువ ధరకు అమ్ముతున్నారు. విపరీత లాభాలను గడిస్తున్నారు. చివరి క్షణంలో ప్రభుత్వ జోక్యం ఏమాత్రం ఉపశమనాన్ని ఇవ్వటం లేదు. హడావుడి దిగుమతి అనుమతులు జాప్యానికీ, ఎక్కువ ధర చెల్లించుకు దారితీస్తున్నాయి. కనుక గుత్తాధిపత్యాన్ని నివారించేందుకు చర్యలు తీసుకోవాలి; ముందుగా కనీస మద్దతుధరను ప్రకటించాలి; సకాలంలో మార్కెట్లో జోక్యం చేసుకునేందుకు ప్రభుత్వ సేకరణ సంస్థలనూ, ప్రజాపంపిణీ వ్యవస్థనూ పటిష్టంచేయాలి, తదితర సూచనలు చేసింది.

రైతాంగాన్నీ, ప్రజలనూ గుత్తవ్యాపారులు దోచుకున్న తీరునూ, ప్రభుత్వంచూస్తూ ఊరుకున్న, ఫలితాలివ్వని హడావుడి ప్రకటనల రీతిని ఈ నివేదిక తెలియజేస్తోంది. ఈ నివేదిక సూచనల అమలుకు యుపిఏ ప్రభుత్వం ఎలాంటి చర్యలూ తీసుకోలేదు.

2014లో అధికారంలోకి వచ్చిన బిజెపి ప్రభుత్వ నిర్వాకం కూడా దీనికి భిన్నంగా ఏమీలేదు. 2015 వేసవిలో కందులు, మినుములు వంటి పప్పుధాన్యాల ధరలు కిలో రూ॥65 నుండి 240కి చేరాయి. దీనితో ప్రజాందోళన రావటంతో మోడీ ప్రభుత్వం దొంగనిల్వదారులపై దాడులకు ఆజ్ఞాపించింది. పప్పుధాన్యాల దిగుమతులకు అనుమతినిచ్చింది. కందులు, మినుములకు కనీస మద్దతు ధరను పెంచింది. కందిపప్పు కేజీ 130 రూ॥లకు తాను సరఫరా చేసి అమ్మించింది.

వినియోగదారుల వ్యవహారాల, ఆహార, ప్రజాపంపిణీశాఖ కేంద్రమంత్రి రామ్ విలాస్ పశ్వాన్ రాజ్యసభలో ఒక ప్రశ్నకు లిఖితపూర్వక సమాధానమిస్తూ “గత ఏడాదితో పోలిస్తే, పప్పుధాన్యాల ధరలు 12.68 శాతంనుండి 40.73 శాతం వరకూ పెరిగాయి. అననుకూల వాతావరణ మూలంగా పప్పుధాన్యాల దిగుబడులు తగ్గటమే ధరలు ఎక్కువగా పెరగటానికి ప్రధానకారణం” అని చెప్పారు.

ఈ ప్రకటనతో ప్రభుత్వం వాస్తవాలను దాచిపెట్టే ప్రయత్నం చేసింది. పప్పుల ధరలు ఎక్కువలో ఎక్కువ 40 శాతం పెరిగాయని మంత్రిగారి ఉవాచ. కాగా ప్రజలు రెండున్నర రెట్లు ఎక్కువ ధర చెల్లించికొన్నారు. ప్రభుత్వం అమ్మించిన ధర రెట్టింపు వుంది.

2014-15లో పప్పుధాన్యాల దిగుబడులు తగ్గటమే ధరల పెరుగుదలకు కారణమనటం కూడా వాస్తవం కాజాలదు. దేశంలో పప్పుధాన్యాల 1.8 నుండి 1.9 కోట్ల టన్నుల మధ్య ప్రతి ఏడాది పండుతాయి. ఇటీవలి సంవత్సరాల్లో ఏనాడూ 1.8 కోట్ల టన్నులకు తక్కువ పండలేదు. వానలు బాగా పడిన 2013-14లో 1.97 కోట్ల టన్నుల దిగుబడి వచ్చింది. కాగా ధరలు పెరిగిన ఏడాది దిగుబడి 1.84 కోట్ల టన్నులని మంత్రిగారే అంచనా చెప్పారు. దిగుబడి తగ్గదల సాధారణ స్థాయిలోనే వుందితప్ప ధరలు విపరీతంగా పెరిగే స్థాయిలో లేదన్నది స్పష్టం.

దేశంలో పప్పుధాన్యాల వినియోగం ఏడాదికి 2.3 కోట్ల టన్నులుగా వుంటుంది. సగటున 30 నుండి 40 లక్షల టన్నులు దిగుమతులు సాగుతుంటాయి. ఈ దిగుమతులన్నీ ప్రైవేటు వ్యాపారులే చేస్తుంటారు. ఆ ఏడాది కూడా ప్రభుత్వం వీరి ద్వారానే దిగుమతి చేసుకుంది. వారు కోరిన ధరనే చెల్లించి, దానికి ఖర్చులు కలిపి మార్కెట్లో అమ్మించింది.

ఇక దొంగనిల్వలు కూడా సాకే. రెండు నెలలపాటు వివిధ ప్రభుత్వశాఖలు చేసిన 6077 దాడుల్లో బయటపడిన నిల్వలు దాదాపు 75వేల టన్నులు మాత్రమే. ఈ మాత్రపు నిల్వలు ధరల విపరీత పెరుగుదలకు కారణం కాబోవు. ➔

జనశక్తి సంచికను ఆన్లైన్ ద్వారా చదువుకొనుటకు

www.janasakthionline.com

వెబ్ లింక్ ను సందర్శించండి

జనశక్తిలో ప్రచురించుటకు రాసిన వ్యాసాలు, లిపోర్టులను

janasakthi1963@gmail.com

అనే ఈ-మెయిల్ కు పంపగలరు

సిపిఐ(ఎం-ఎల్) కేంద్రకమిటీ సభ్యులు,

పార్టీ తమిళనాడు రాష్ట్ర కార్యదర్శి

కామ్రేడ్ కాంపై ఈశ్వరన్ కు జోహార్లు



నగ్గల్బర్ కె కామ్రేడ్ గా ప్రాచుర్యం పొందిన కామ్రేడ్ కోవై ఈశ్వరన్ (80 సం॥లు) చెన్నైలోని ప్రభుత్వ ఆసుపత్రిలో చికిత్స పొందుతూ గుండెపోటుతో 1-7-17 రాత్రి 7 గం॥ల సమయంలో హఠాన్మరణం చెందారు. సిపిఐ(ఎం-ఎల్) కేంద్ర కమిటీ సభ్యులుగా, పార్టీ తమిళనాడు రాష్ట్ర కార్యదర్శిగా బాధ్యతలు నిర్వహిస్తున్న కామ్రేడ్ ఈశ్వరన్ కు సిపిఐ(ఎం-ఎల్) కేంద్ర కమిటీ విప్లవ జోహార్లర్పిస్తోంది.

గత ఆరు దశాబ్దాలుగా కమ్యూనిస్టు ఉద్యమంతో పెనవేసుకున్న ఆయన రాజకీయ జీవితం తొలుత సిపిఐలో ప్రారంభమైంది. ఆ తర్వాత సిపిఎంలోనూ కొనసాగారు. ఆ కాలంలో సిపిఐ(ఎం) రాష్ట్ర కమిటీ

వార్తాపత్రిక ‘థీ కథిర్’ వ్యవస్థాపకులలో ఒకరుగా వున్నారు.

నగ్గల్బర్ తిరుగుబాటు తర్వాత ఆయన సిపిఐ(ఎం)ను వీడి, చారుమజుందార్ ప్రధాన కార్యదర్శిగా వున్న నాటి సిపిఐ(ఎం-ఎల్)లో, పూర్వ సిపిఐ(ఎం-ఎల్) పీపుల్స్ వార్ లో భాగస్వామిగా వున్నారు. ఆ కాలంలో సంచలన సాంస్కృతిక ఉద్యమమైన ‘విప్లవ సాంస్కృతికోద్యమం’గా పిలవబడేదానిలో ఆయన పాలుపంచుకున్నారు. అలాగే తమిళభాషలో ‘సెంథరాజై’ (అరుణతార) అనే పత్రిక 2001లో ఈయన సంపాదకత్వంలోనే వెలువడింది.

తదనంతర కాలంలో కా॥ ఈశ్వరన్ ఆ రాజకీయాలతో విభేధించి 2010 నుండి కా॥ విశ్వం నాయకత్వంలోని సిపిఐ(ఎం-ఎల్)లో కేంద్రకమిటీ సభ్యులుగా కృషిచేస్తూ వచ్చారు.

1970లలో ఓ తమిళ మార్క్సిస్టు పత్రికైన ‘మానిథాన్’ (మానవత)కు కూడా ఆయన సంపాదకత్వం వహించారు. ఆయన పలు రచనలు చేయటంతోపాటు, విఖ్యాతిగాంచిన తరిమెల నాగిరెడ్డి కోర్టు ప్రకటన ‘తాకట్టులో భారతదేశం’ అనే గ్రంథాన్ని ఇంగ్లీషు నుండి తమిళంలోకి అనువాదం చేశారు.

1970ల కాలంలో ఆయన పౌరహక్కుల ఉద్యమ పరిధిలో పనిచేస్తూ వచ్చారు. 1965లో హిందీ వ్యతిరేక ఉద్యమంలో పాల్గొన్నందుకుగాను ఆయన జైలుశిక్ష అనుభవించటంతోపాటు తన ప్రభుత్వోద్యోగాన్ని కోల్పోయారు. ఆయన అప్పటినుండి మార్క్సిస్టు, లెనినిస్టు ఉద్యమంలో నిమగ్నమై పనిచేస్తూ వచ్చారు. ఆయన ఓ గొప్ప వక్త. యువకులనేకమంది ఆయన ఉపన్యాసాలతో ఉత్తేజితులయ్యారు. తరాల అనంతరం లేకుండా అందరితో కలిసిపోగల స్వభావం ఆయనది.

సిపిఐ(ఎం-ఎల్) తమిళనాడు రాష్ట్రకార్యదర్శిగా ఆయన నేతృత్వంలో పది జిల్లాలలో పార్టీ కమిటీలను ఏర్పరచుకొని కార్యక్రమాలను కొనసాగిస్తున్న ఈ కీలక సమయంలో కా॥ కోవై ఈశ్వరన్ మరణించటం పార్టీకి, ప్రత్యేకించి తమిళనాడు పార్టీ శాఖకు తీవ్రమైన లోటు.

కా॥ కోవై ఈశ్వరన్ మృతిపట్ల సిపిఐ(ఎం-ఎల్) కేంద్ర కమిటీ తీవ్ర ఆవేదన వ్యక్తం చేస్తూ, వారి కుటుంబ సభ్యులకు సంతాపం తెలియజేస్తోంది. కా॥ కోవై ఈశ్వరన్ కు విప్లవ జోహార్లర్పిస్తోంది.

**కేంద్రకమిటీ
సిపిఐ(ఎం-ఎల్)**

5-7-17

➔ మరి అసలు కారణమేమిటి?

ఈ దాడుల్లో అనేక కీలక పత్రాలను అధికారులు స్వాధీనం చేసుకున్నారు. వాటన్నింటి పరిశీలించిన ఆదాయపు పన్నుశాఖ 2100 పేజీల నివేదికను తయారుచేసింది. దానికి “పప్పుల దిగుమతిదారులు, వ్యాపారుల గ్రూపు కేసుపై అంచనా నివేదిక” అని పేరుపెట్టింది. ఈ నివేదిక, మొత్తం పరిస్థితిని స్థూలంగా ఇలా పేర్కొంది:

“కొన్ని వ్యాపార, ద్రవ్యసంస్థలు కుమ్మక్కతో సహకరించుకుని భారత్ లో అసాధారణ ధరల పరిస్థితిని సృష్టించాయి. దేశంలోనూ, ప్రపంచంలోనూ పప్పుల నిల్వలను ఇవి పోగుచేసుకున్నాయి. భవిష్య వాణిజ్యాన్ని ఎక్కువగా సాగించి దేశంలోనూ ప్రపంచంలోనూ కృత్రిమ కొరతను సృష్టించాయి.... సేకరించిన సమాచారం మేరకు, సముద్రాంతర మార్కెట్టును విలుతున్న కొద్దిమంది వ్యాపారులు దేశంలోనూ, ఇతర దేశాలలోనూ పప్పులను కొనివేసి గుత్తాధిపత్యాన్ని పొందారు. దేశంలో ధరలను వారు నిర్ణయించి అతి తక్కువ ధరకు కొన్న పప్పు నిల్వలను ఎక్కువ ధరలకు అమ్ముతున్నారు. ఈ లాభాలలో దిగుమతి దారులకూ, హోల్ సేల్ వ్యాపారులకూ కూడా వాటాలందాయి. (తరువాతి 2వ పేజీలో)

**జులై 28
కా॥ టి.ఎన్.
వర్ధంతి**

**విప్లవ కమ్యూనిస్టు నేత, మార్క్సిస్టు మేధావి
కామ్రేడ్ తరిమెల నాగిరెడ్డికి విప్లవ జోహార్లు**



రైతాంగానికి...(**మొదటిపేజీ తరువాయి**)

ఈ లాభాలను ప్రభుత్వానికి చూపకుండా, పన్ను ఎగవేసి విదేశాలకు తరలించారు లేదా దేశంలోనే నల్లదనంగా దాచిపెట్టారు”. (కందులు, మినుముల ధరల పెరుగుదల గుత్తాధిపత్యం ఫలితమే”- సుబీర్‌ఫకోష్. ఇకనామిక్ అండ్ పొలిటికల్ వీక్లీ, జూలై నెల వెబ్‌ఎక్స్‌క్లూజివ్‌లో ప్రచురిత వ్యాసం).

ఇదండీ అసలు సంగతి. కొన్ని విదేశీకంపెనీలు, దేశీయ గుత్తవ్యాపారులు కలిపి రైతులనుండి తక్కువ ధరకు కొన్నారు. కృత్రిమ కొరతను సృష్టించి ఎక్కువ ధరలకు ప్రజలకు అమ్మారు. గడించిన సూపర్‌ లాభాలకు పన్ను ఎగవేసి విదేశాలకి తరలించారు. ఇదంతా రైతాంగానికి ప్రపంచమార్కెట్టు ధరలు అందుతాయని ఊదరపెట్టి అనుమతించిన భవిష్యవాణిజ్యంవల్ల సాధ్యపడింది. ఇదంతా తెలిసికూడా ప్రభుత్వం ఈ గుత్తాధిపతులనుండే పప్పులు కొని అధిక ధరకు అమ్మించింది.

ఆదాయపు పన్నుశాఖ ఇంతటితో ఆగలేదు. ఆ గుత్తవ్యాపారుల పేర్లుకూడా బయటపెట్టింది. శ్రేణి ఒకటి: అంతర్జాతీయ మార్కెట్టును ప్రభావితం చేయగల బహుళజాతి కంపెనీలు-గ్లెన్‌కోర్‌ గ్రూపు; ఇటీజి గ్రూపు; ఎడెల్‌వీస్‌ గ్రూపు. రెండవశ్రేణి: దేశంలో పప్పులు కొని నిల్వచేసిన, ఒకటవ శ్రేణి పప్పులను దేశంలో అమ్మినవారు: జిందాల్‌ గ్రూపు; వికాస్‌గుప్తా సుపీరియర్‌ గ్రూపు; మనోజ్‌ అగర్వాల్‌, ఎస్‌వి ఆగ్రోట్రేడ్‌, షార్ప్‌మింట్‌ గ్రూపు. మూడవ శ్రేణి : సూపర్‌ లాభాలను తగ్గించి చూపి పన్నులు ఎగవేసేందుకు దొంగ బిల్లులు ఇచ్చేవారు. మొదటి, రెండవ శ్రేణికి బినామీలు వీరు : మనోజ్‌ అగర్వాల్‌, రిద్ధిసిద్ధి ఇంపెక్స్‌; పార్థ ఇంటర్నేషనల్‌; గాయత్రిమా; గనెంబటర్‌ప్రైజెస్‌; ఛార్లెస్‌ ఇండియా ప్రైవేట్‌ లిమిటెడ్‌. వీటిలో ముఖ్యమైన కంపెనీల వివరాలు చూద్దాం.

గ్లెన్‌కోర్‌ ప్రైవేట్‌ లిమిటెడ్‌ కంపెనీ : ఇది ఆంగ్లోస్‌న్‌ బహుళజాతి కంపెనీ. ఖనిజాలు, సరుకుల వాణిజ్యంలోని ప్రపంచస్థాయి పెద్దకంపెనీలలో ఇదొకటి. ఫార్చ్యూన్‌ 500 కంపెనీల లిస్టులో దీనిది 14వ స్థానం. గ్లెన్‌కోర్‌ గ్రెయిన్‌ ఇండియా లిమిటెడ్‌ అన్న అనుబంధ కంపెనీ ద్వారా భారత్‌లో దీని కార్యకలాపాలు సాగుతున్నాయి. దీనికే మరో అనుబంధ కంపెనీ-అగ్రికోర్‌ కమోడిటీస్‌ ప్రైవేట్‌ లిమిటెడ్‌-వుంది. ఈ రెండిటికీ ఒకడే డైరెక్టరు. పప్పువ్యాపారుల సంఘమైన ‘ఇండియన్‌ పల్‌సెస్‌ అండ్‌ గ్రెయిన్స్‌ అసోసియేషన్‌’కు ఇతనే చైర్మన్‌. గ్లెన్‌కోర్‌ - ఆదానీల మిలాఖత్‌ కంపెనీ భారత్‌లో ఇంధన వాణిజ్యం కూడా చేస్తున్నది.

ఈ కంపెనీపై చేసిన దాడుల్లో దొరికిన పత్రాల ఆధారంగా, గ్లెన్‌కోర్‌ గుత్తాధిపత్యాన్ని, ధరల నియంత్రణను పన్నుల ఎగవేతను సాగించిన విధానాన్ని వివరాలతో సహా పేర్కొన్న ఆదాయపు పన్నుశాఖ నివేదిక చివరికి ఇలా అంది : “వాణిజ్యంలో గుత్తాధిపత్యంతో భారత పేద వినియోగదారుడిని పీల్చి పిప్పిచేసి, ఖజానాకు పన్ను చెల్లించకుండా ఎగవేసిన ఈ ప్రపంచస్థాయి కంపెనీ అనైతిక, చట్టవిరుద్ధ చర్యలకు పాల్పడటం విచారకరం. గ్లెన్‌కోర్‌ నాయకత్వంలోని ముఠా (కార్పొలేట్‌దేశ ఆర్థిక భద్రతకు తీవ్ర ప్రమాదంగా వుంది”. (సుబీర్‌ఘోష్‌ వ్యాసం నుండి)

ఇటీజి గ్రూపు : దీని అసలు పేరు ఎక్స్‌పోర్టు ట్రేడింగ్‌ గ్రూపు. వ్యవసాయ సరుకుల వాణిజ్యంలో ఆఫ్రికా, మయన్మార్‌లలో గుత్తాధిపత్యం కలిగి వున్న ఈ కంపెనీ ప్రధాన కార్యాలయం బ్రిటిష్‌ వర్జిన్‌ ఐలాండ్స్‌లో వుంది. వ్యవసాయ సరుకుల సేకరణ, ప్రాసెసింగ్‌, నిల్వలు, పంపిణీ, వాణిజ్యం కార్యకలాపాలను భారత్‌, ఉత్తర అమెరికా, చైనా, ఆగ్నేయాసియాలలో సాగిస్తున్నది. భారత్‌లో దీని అనుబంధ కంపెనీలు: ఇటిజి ఆగ్రో ప్రైవేట్‌ లిమిటెడ్‌, ఇటిజి కమోడిటీస్‌ (ఇండియా) ప్రైవేట్‌ లిమిటెడ్‌, గ్రీన్‌ఫీల్డ్‌ ఇంపెక్స్‌ ప్రైవేట్‌ లిమిటెడ్‌, ఇటిసి ఆగ్రో ప్రాసెసింగ్‌(ఇండియా) ప్రైవేట్‌ లిమిటెడ్‌, ఇటిజి ఆగ్రో ప్రాసెసింగ్‌(ఇండియా) ప్రైవేట్‌ లిమిటెడ్‌. ఇంతేకాక భారత్‌లో పెద్ద బిస్నెట్‌ కంపెనీ పార్లెతో మిలాఖత్తు కంపెనీని దుబాయ్‌లో పెట్టి గల్ఫ్‌ దేశాలలో బిస్నెట్‌ వ్యాపారం చేస్తున్నది.

దాడుల్లో దొరికిన పత్రాల ఆధారంగా ఆదాయపు పన్నుశాఖ నివేదిక గ్లెన్‌కోర్‌, ఇటిజి గ్రూపులు ఒక అవగాహనకు వచ్చి పోటీపడకుండా నివారించుకొనే ఒప్పందం చేసుకున్నాయనీ, దానితో ఇటిజిలో 51శాతం వాటాలను 16.28 కోట్ల డాలర్లకు గ్లెన్‌కోర్‌ కొన్నదనీ, తత్ఫల్యవసానంగా ప్రపంచంలోనే పెద్ద కంపెనీ అయినప్పటికీ, 2015లో వేలాది కోట్ల రూ॥ల వాణిజ్యం చేసినప్పటికీ పన్నులు చెల్లించలేదనీ చెప్పింది.

ఎడెల్‌వీస్‌ గ్రూపు : ద్రవ్య సేవలలో ప్రధానంగా వున్న భారత పెద్ద కంపెనీలలో ఒకటి. పెట్టుబడి మార్కెట్‌, రుణాలు, ఆస్తి నిర్వహణ, జీవితబీమా, సరుకులరంగంలో

వుంది. దీనికి 45 అనుబంధ కంపెనీలున్నాయి. వీటిలో పప్పుల సంక్షోభంతో సంబంధం వున్నవి : ఎడెల్‌వీస్‌ కమోడిటీస్‌ సర్వీసెస్‌ లిమిటెడ్‌, ఎడెల్‌వీస్‌ ఫైనాన్సియల్‌ సర్వీసెస్‌ లిమిటెడ్‌, ఎడెల్‌వీస్‌ ట్రేడింగ్‌ అండ్‌ హోల్డింగ్‌ లిమిటెడ్‌. ఇది గ్లెన్‌కోర్‌, ఇటీజిలకు డమ్మీగా వ్యవహరించిందని అనుమానించడానికి ఆధారాలు ఉన్నాయని ఆదాయపు పన్ను శాఖ భావించింది.

(మూడు పెద్ద కంపెనీలు కుమ్మక్కయి గుత్తాధిపత్యంతో రైతాంగాన్నీ, ప్రజలనూ దోచుకున్నాయన్న ప్రభుత్వశాఖ అంచనావరకే పేర్కొన్నాము. అలాగే రెండవ, మూడవ శ్రేణి కంపెనీల వివరాలను కూడా పేర్కొనలేదు. ఇవి మూడు పెద్ద కంపెనీలతో కుమ్మక్క అయి వ్యవహరించాయి. వివరాలకు ఇపిడబ్బులో సుబీర్‌ఘోష్‌ వ్యాసం చూడండి)

తర్వాతేం జరిగింది? 2016లో వర్షాలు బాగా పడటంతో మహారాష్ట్ర, కర్ణాటకల్లో పప్పుధాన్యాల పంట బాగా దిగుబడినిచ్చింది. ప్రభుత్వం దిగుమతి చేసుకున్న 20 లక్షల టన్నుల పప్పులు ఏప్రిల్‌ నాటికి గోదాముల్లోకి వచ్చి కూర్చున్నాయి. కనీస మద్దతుధరకు పప్పులు కొనమన్న ప్రభుత్వ జీవోకు 2016 ఏప్రిల్‌తో కాల పరిమితి ముగిసింది. నాఫెడ్‌ కొనుగోళ్ళు ఆపివేసింది. పప్పుల సీజన్‌ మొదలయ్యేసరికి ధరలు రికార్డుస్థాయికి పడిపోయాయి. క్వింటాలుకు రూ. 3950 నుండి 4050 మధ్య రైతాంగానికి ధర వచ్చింది. అంటే కేజీ 39-40 రూ॥లు మాత్రమే రైతుకు దక్కింది. కాగా చిల్లర మార్కెట్లో 2016 జూన్‌ తర్వాత కందిపప్పు కేజీ 170 రూ॥లు, మినుములు కేజీ 190 రూ॥లు అమ్మారు. కేంద్ర ప్రభుత్వ ఆర్థిక సలహాదారు అరవింద్‌ సుబ్రమణ్యం 2016 జూన్‌లో యుద్ధప్రాతిపదికన పప్పుధాన్య సేకరణ చెయ్యాలని సూచించాడు. పప్పుల ధరలు తగ్గుముఖం పట్టలేదని 2016-17 ఆర్థిక సర్వే కూడా పేర్కొంది. 2016 సీజను ముగిసేసరికి తెగనమ్ముకోలేక సగం పంట రైతుల వద్దనే వుండి పోయిందని మార్కెట్టు వర్గాల అంచనా (బిజినెస్‌ స్టాండర్డ్‌ జనవరి 12, 2017).

దిగుబడులు బాగా వున్నా, తగ్గిపోయినా రైతాంగానికి న్యాయమైన ధర దక్కలేదు. అలాగే ప్రజలు రెండురెట్లకు పైగా ఎక్కువధర పెట్టి కొన్నారు. ఈ దారి దోపిడీకి మూలం మూడు పెద్ద కంపెనీలు కుమ్మక్కయి ముఠాగా ఏర్పడి రైతాంగానికి ధరలు తగ్గించాయి. ప్రజల జేబులు ఖాళీ చేశాయి. ప్రభుత్వ విధానాలు దీనికే తోడ్పడ్డాయి. పరిస్థితి తెలిసి కూడా ఎలాంటి నివారణా చర్యలూ తీసుకోలేదు. అది తీసుకున్న ప్రదర్శనాత్మక చర్యలు కూడా (అకాల దిగుమతి, సమయం తప్పిన సేకరణ) పరిస్థితి దిగజారడానికి తోడ్పడ్డాయి.

ఈ కఠోర అనుభవం నుండి నేర్చుకోవటానికి భారత పాలకవర్గాలు సిద్ధంగా వున్నాయా? లేదనే చెప్పాలి. ఎందుకంటే దోపిడీవర్గాల కొమ్మకాయటానికి అది కంకణం కట్టుకుని వుంది.

దేశ, విదేశీ బడా కంపెనీల గుత్తాధిపత్యాన్ని నివారించే చర్యలు తీసుకొమ్మని ప్రభుత్వ నియమిత కమిటీలే ఘోషిస్తుండగా, వ్యవసాయ మార్కెట్టు యార్దుల ప్రైవేటీకరణకు చట్టాన్ని తీసుకొచ్చింది బిజెపి ప్రభుత్వం. ఇలా చేయమని కాంగ్రెసు ప్రభుత్వం రాష్ట్రాలకు సూచించగా అవి చర్యలు తీసుకోనందున, రాష్ట్ర చట్టాలు రద్దుచేసి కేంద్ర చట్టాన్ని తెచ్చేందుకు పూనుకుంది బిజెపి. అంటే ఆచరణలో ఈ గుత్తాధిపతులకే వ్యవసాయ మార్కెటుయార్దులను దఖలు పరుస్తారు.

ఆహార సబ్సిడీ మోయరాని భారమైందన్న పాట గత మూడు దశాబ్దాలుగా సాగిస్తూ, సేద్య అవసర సరుకుల ధరలన్నీ పెంచేస్తూ వచ్చిన పాపాన్ని పాలకవర్గ ముఠాలు రెండూ సమానంగా పంచుకున్నారు. ప్రభుత్వ ధాన్యసేకరణ సంస్థలనూ, ప్రజా పంపిణీ వ్యవస్థను నెమ్మదిగా నిర్వీర్యపరిచే ‘పుణ్యకార్యం’ కూడా ఇద్దరూ భక్తి శ్రద్ధలతో చేశారు. 2015లో శాంతకుమార్‌ కమిటీ చేసిన ధాన్యసేకరణ ఆపివేత, ప్రజాపంపిణీ వ్యవస్థ మూసివేత సూచనలను ఆమోదించి, అమలు పరిచిన బిజెపి ప్రభుత్వం సమానులలో కూడా తానెక్కువ సమానురాలనని నిరూపించుకుంది.

వ్యవసాయోత్పత్తుల మార్కెట్టును గుత్తాధిపతుల చేతుల్లో పెడతారు. వాటి సేకరణ నుండి ప్రభుత్వం తప్పుకుని రైతాంగాన్ని గుత్త వ్యాపారుల ముందు నిస్సహాయులుగా నిలబెడతారు. చౌకధరల దుకాణాలను మూసివేసి ఇక ప్రజలకు గుత్తాధిపతులు నిర్ణయించిన అధిక ధరను చెల్లించటం తప్ప మరో దారి లేకుండా చేస్తారు. గుత్తాధిపతుల కబంధ హస్తాలను పట్టిష్టపరచటమే ప్రభుత్వ లక్ష్యమనటానికి ఈ రెండు ప్రధాన ఉదాహరణలూ చాలు.

బహుళజాతి కంపెనీలైన బేయర్‌, ఐటిసిలు వాణిజ్యపంటల సేకరణ, ప్రాసెసింగ్‌, వాణిజ్యంలోకి ప్రవేశించాయి. గుంటూరుజిల్లాలో యివి పొగాకుతో

2

పాటు మిర్చి, పసుపు పంటలను సేకరిస్తున్నాయి. ఐటిసి నూనెగింజల కొనుగోలు ప్రాసెసింగ్‌ వాణిజ్యంలో వుంది.

ఈ ఏడాది మిర్చికి, పసుపుకు ప్రధాన కేంద్రమైన గుంటూరులో వీటి ధరలు విపరీతంగా తగ్గి రైతాంగం నష్టపోయారు. పొగాకు గుత్తాధిపత్యంతో ఐటిసి, పొగాకు రైతుల జీవితాలతో ఆటలాడుకున్న ఐదు దశాబ్దాల అనుభవాన్ని చూసినవారికి మిర్చి, పసుపు పంటలలో

ఐదేశీ పెట్టుబడి...(3వ పేజీ నుండి)

సంస్థలకు పూర్తిగా పాదా క్రాంతం చేస్తున్న పరిస్థితులను వివరించిన తీరు ఆయనను అర్థశాస్త్ర విశ్లేషకుడిగా ఉన్నత స్థానంలో నిలబెడుతున్నది.

సామ్రాజ్యవాదం భారతదేశంలో బడా దళారీ బూర్జువా వర్గాలతో కుమ్మక్కై ఈ దేశపు పాలకవర్గాల మద్దతుతో ఈ దేశపు సంపదను అపారంగా తరలించుకు పోతున్న దృశ్యాన్ని నాగిరెడ్డి న్యాయస్థానాల్లో ఆవిష్కరించారు. అదే సమయంలో భారత బడా(దళారీ) బూర్జువావర్గం సాపేక్షికంగా బీదదేశాలలోకి తమ పెట్టుబడిని ఎగుమతి చేయడం ద్వారా స్వయంగా విస్తరణవాద కాంక్షలను ఎలా కలిగివుందో వివరించారు. హిందూ మహాసముద్ర ప్రాంతంలో ఆగ్నేయాసియా నుండి మధ్య ప్రాచ్యంవరకూ ఆర్థిక, రాజకీయ కార్యకలాపాల కేంద్రంగా భారత్‌ అభివృద్ధి చెందాలన్న ఈ దేశపు “సోషలిస్టు” ప్రధాని నెహ్రూ ఆకాంక్షలకు అనుగుణంగా భారత దళారీ బూర్జువా వర్గం తన పాత్రను పోషించడానికి తయారైందని కా॥ నాగిరెడ్డి కుండబద్దలు కొట్టినట్లు అత్యంత తేటతెల్లంగా నిరూపించాడు. ఆఫ్రికా ఖండంలోని ఇథియోపియా, ఘనా, కెన్యా, లిబియా, మారిషస్‌, నైజీరియా, కాంగో, ఊగాండా, జాంబియా దేశాలలోను; ఆసియా ఖండంలోని ఆఫ్ఘనిస్తాన్‌, శ్రీలంక, ఇండోనేషియా, మలేషియా, ఫిలిప్పైన్స్‌, సింగపూర్‌, థాయ్‌లాండ్‌ దేశాలలోను; దక్షిణ అమెరికా ఖండంలో ఒకే ఒక దేశం కొలంబియాలోను భారత దళారీ బూర్జువా పెట్టుబడి వ్యాపించి వుందని, అక్కడ కార్మికుల రక్తమాంసాలను జుర్రుకోవడంలో ఈ దళారీ బూర్జువావర్గం అవిరళ కృషిలో మునిగి వుందని టి.ఎన్‌. నిరూపించారు.

మరోవైపు భారత దళారీ పాలకుల విస్తరణవాద, చొరబాటుదారీ విధానాలకు అనుకూలంగా ఈ బడా (దళారీ) బూర్జువావర్గం ఎంత అత్యుత్సాహంతో ప్రవర్తిస్తోందో టి.ఎన్‌. ఇలా విశదీకరించాడు. “తూర్పు బెంగాల్‌లోకి భారత సాయుధ దళాలు దురాక్రమణ జరిపిన వెంటనే ప్రవాస ప్రభుత్వం ఇంకా ధాకాకు చేరకముందే భారత బడా వ్యాపారుల రాజైన టాటా నాయకత్వంలో ఏడుగురితో కూడిన ఉన్నతస్థాయి బృందం తూర్పు బెంగాల్‌కి వెళ్ళడం ప్రపంచంలోని ప్రజాస్వామికవాదులను దిగ్భ్రాంతిపరిచింది”. ఆయన ఇంకా ఇలా అన్నారు : “తూర్పు బెంగాల్‌లో కనీసం పూర్తి అధికారాలు కలిగిన ప్రభుత్వం ఏర్పడకమునుపే, ఆ దేశంలో పెట్టుబడులు పెట్టే అవకాశాల గురించి పరిశీలించడానికి ఈ ప్రతినిధి వర్గానికి ‘సోషలిస్టు’ భారత ప్రభుత్వం అన్ని సౌకర్యాలను కలుగచేసింది. తూర్పు బెంగాల్‌ ఎవరిది? తూర్పు బెంగాల్‌ ప్రజలదా? లేక టాటా తదితర భారతీయ గుత్తాధిపతులదా? భారత పాలకుల విస్తరణవాద రాజకీయ వాంఛలకు అనుకూలంగా ఈ దేశపు బడా(దళారీ) బూర్జువావర్గం, వీళ్ళకు అనుకూలంగా ఇక్కడి ‘సోషలిస్టు’ ప్రభుత్వం పోటీలు పడి దేశాలను ఫైనాన్స్‌ పెట్టుబడితో ఆక్రమించు కొంటున్న తీరు తిమింగల న్యాయాన్ని తలపిస్తోందని టి.ఎన్‌. నిష్కర్షగా కోర్టులో ప్రకటించారు.

భారత బడా దళారీ బూర్జువావర్గం - ఈ దేశపు దళారీ పాలకుల ప్రత్యక్ష పరోక్ష మద్దతుతో తన ఫైనాన్స్‌ పెట్టుబడిని ఎగుమతిచేస్తూ సంపదలను పోగుచేసు కొంటున్న దృశ్యం ఒకవైపున ఉండగా, ఇదే దళారీ బూర్జువా వర్గానికున్న మరో నీచమైన దృష్టిని సైతం కామ్రేడ్‌ టి.ఎన్‌. బహిర్గతపరచారు. ఇతర పేద దేశాలలో తన పెట్టుబడిని మాత్రమే పెట్టి లాభాలార్జించే అంశం మాత్రమేకాక, సామ్రాజ్యవాద దేశాల ఫైనాన్స్‌ పెట్టుబడికి వాహకనౌకలుగా సైతం ఈ దేశపు దళారీ బూర్జువావర్గం ఉపయోగపడుతున్నది. దీన్ని టి.ఎన్‌. ఇలా చెప్పారు : “తనకు భృత్యువైన భారత బూర్జువావర్గంతో మిలాఖత్తే భారతదేశంలో తిష్టవేసుకుని కూర్చున్న విదేశీ పెట్టుబడిదారులు ఇప్పుడు ఆసియా, ఆఫ్రికా దేశాలలో మిలాఖత్‌ పరిశ్రమలను స్థాపించడానికి భారత బూర్జువా వర్గాన్ని అడ్డం పెట్టుకొని తెరమరుగు ప్రయత్నాలు చేశారు”. టి.ఎన్‌. చెప్పినట్లుగానే ఈ తెరమరుగు ప్రయత్నాలకు భారత బడా దళారీ బూర్జువావర్గం, ఈ దేశపు దళారీ పాలకవర్గం బ్రహ్మాండమైన మద్దతు పలికారు. విదేశీ పెట్టుబడి, విదేశీ సాంకేతిక పరిజ్ఞానం, భారతదేశపు చౌకయిన శ్రమశక్తి ఒక్కమ్మడిగా లాభాలు

ఈ ఏడాది సంక్షోభంలో వీటి పాత్ర వుందన్న భావన కలుగుతున్నది.

రైతాంగాన్ని, ప్రజలను గుత్తాధిపతుల ధృతరాష్ట్ర కౌగిలిలోకి నెట్టే విధానాలతో రైతాంగ ఆదాయాన్ని రెట్టించు చేస్తానన్న ప్రజల ఆర్థిక సాధికారతను నెలకొల్పుతానన్న మోడీ వాగ్దానాలు ప్రజలను మభ్యపరిచే వాగాడంబరం తప్ప మరేది కాబోదన్నది స్పష్టం. ★

ఆర్జిస్తూ సామ్రాజ్యవాద పెట్టుబడికి అర్పిస్తుంది. ఈ మొత్తం పరిస్థితిని కామ్రేడ్‌ టి.ఎన్‌. ఉదాహరణలతో సైతం తన ప్రసిద్ధ స్టేట్‌మెంట్‌లో వివరించారు. ఈ విధంగా కామ్రేడ్‌ టి.ఎన్‌. భారత దళారీ పాలకులు నెహ్రూ కాలం నుంచి అనుసరిస్తూ వచ్చిన విస్తరణవాద విధానాలను, భారత దళారీ బూర్జువావర్గపు నీతిమాలిన దోపిడీ గురించి - సామ్రాజ్యవాద ఫైనాన్స్‌ పెట్టుబడిని చేరవేసే దళారులుగా ప్రకాశిస్తున్న ఈ బూర్జువావర్గం యొక్క నీచమైన పాత్రను, ఈ నీచమైన పాత్రలో దళారీతనపు ఈ దివాళాకోరు ‘సోషలిస్టు’ పాలకులు సోషల్‌ సామ్రాజ్యవాద, సామ్రాజ్యవాద శక్తులకు ఊడిగం చేస్తున్న తీరును ఎండగట్టారు. భారత పాలకుల ముసుగులు చించివేసి మేక వన్నె పులి స్వభావాన్ని చీల్చిచెండాడి విశాల పీఠిత ప్రజానీకంలో తిరుగులేని నాయకునిగా కీర్తి ప్రతిష్ఠలు ఆర్జించిన కా॥ టి.ఎన్‌. ‘దేశద్రోహి’గా కాక ఇంకెలా పిలువబడతాడని మనం అశించగలం! తదుపరి కాలంలో శ్రీలంకలోనూ, దక్షిణాఫ్రికా విముక్తి పోరాటాన్ని సమర్ధించే పేరుతో ఈ దేశపు దళారీ బూర్జువాల, సామ్రాజ్యవాదుల పై ఉమ్మడి కంపెనీల ప్రవాహం గురించి మనకు టి.ఎన్‌. చెప్పిన విషయాలు అక్షరసత్యాలుగా నిరూపితమయ్యాయి. ఈ నిరూపణ ఒక సజీవ దృశ్యంగా ఆవిష్కరించబడుతోంది. ఈవిధంగా భారత దళారీ బూర్జువావర్గం, ఈ దేశపు విద్రోహకర పాలకులు కేవలం ఈ దేశంలో పీఠీత ప్రజానీకం మూల్గులు పీల్చి వాళ్ళను అర్థబానిసలుగా చేసే కర్తవ్యాన్నేకాక అంతర్జాతీయంగా కూడా వీళ్ళ కూటమి సామ్రాజ్యవాదుల మోచేతి నీళ్ళు తాగుతూ అంతర్జాతీయ కార్మికవర్గానికి, పీఠీత ప్రజానీకానికి విద్రోహం చేస్తున్నారని టి.ఎన్‌. విశ్లేషించారు.

కా॥ టి.ఎన్‌. భారతదేశంలో ప్రజాతంత్ర విప్లవాన్ని నిర్వహించే కర్తవ్యం కార్మిక వర్గానిదే అని, ఈ కర్తవ్యం కార్మికవర్గం భుజిస్తుంధాలపై ఎందుకుందో అని చెప్పినందుకే తమను కుట్రదారులుగానూ, దేశ ద్రోహులుగానూ ఈ పాలకవర్గాలు చిత్రీకరిస్తున్నాయనే భారత బూర్జువావర్గపు స్వభావాన్ని సునిశితంగా విశ్లేషిస్తూ చెప్పారు. భారత బూర్జువావర్గం విప్లవ పూర్వపు చైనా బూర్జువావర్గం కన్నా సాపేక్షికంగా బలమైనదే అయినా ఈ బూర్జువావర్గపు దళారీ స్వభావంలో మాత్రం ఎటువంటి మెరుగుదలా లేదని ఆయన నిరూపించారు. భారత బూర్జువాల ఆస్తులలో అభివృద్ధిని చూపించి ఇది జాతీయ బూర్జువావర్గ లక్షణాలను కలిగివుందని, ఇది సామ్రాజ్యవాదంతో పోరాడే చేప కల్గి వుందని నయా రివిజనిజం చేస్తున్న వాదనలలో బూటకత్వాన్ని టి.ఎన్‌ వెల్లడించారు. భారత బూర్జువావర్గం ఘృడలిజాన్ని కూలద్రోసే పోరాటాలకు కాక - తన కంపెనీలలో పెద్ద పెద్ద భాగస్వామ్యాలకు ఈ దేశపు ఘృడల్‌ శక్తులకు, సామ్రాజ్యవాదులకు ఏకకాలంలో అనుమతినీయడం ద్వారానూ, ఈ రెండు ప్రతీఘాత శక్తులతో అత్యంత నీచంగా పీటముడి వేసుకోవడం ద్వారా ఈ బూర్జువా వర్గం తన కర్తవ్యమైన ఘృడల్‌ వ్యతిరేక, ప్రజాతంత్ర విప్లవాన్ని సాధించే పనిని పూర్తిగా వదులుకొంది. అంతేకాక వీళ్ళ ఆస్తులలో గణనీయమైన పెరుగుదల కేవలం సామ్రాజ్యవాదుల దయదాక్షిణ్యాల ద్వారా సంపాదించినదే తప్ప ఇవి స్వతంత్రంగా అభివృద్ధి అయినవి ఏమాత్రం కాదు. ఈ బూర్జువావర్గం సామ్రాజ్యవాద, ఘృడల్‌ శక్తులతో మొదలంటా పెన వేసుకుపోయి ఈ దేశపు కార్మికవర్గానికి విద్రోహం చేసింది. కామ్రేడ్‌ టి.ఎన్‌. ఈ బడా కంపెనీల ఆస్తుల పెరుగుదలలోని మర్యాన్ని బట్టబయలుచేస్తూ ప్రజాతంత్ర విప్లవాన్ని విజయవంతం చేయాల్సిన కర్తవ్యం కార్మిక వర్గంపైనే వుందని ఉద్ఘోషించాడు. ఇలా ఉద్ఘోషించిన నేరానికి తమను కుట్రదారులని పేర్కొన్నారని విస్పష్టంగా ప్రకటించారు. ఈ మొత్తం బీభత్స రసపూరిత నాటకంలో ప్రధాన పాత్రధారులుగా ఈ దేశపు బడా దళారీ బూర్జువా వర్గం, వాళ్ళు కుమ్మక్కై అయిన సామ్రాజ్యవాదం, ఘృడలిజాలే ఉన్నాయని; వీళ్ళను కూలదోసి నూతన ప్రజాస్వామిక విప్లవాన్ని విజయవంతం చేయడం ద్వారా సమసమూజ వ్యవస్థను నెలకొల్పాలన్నది ‘కుట్రే’ గనుక అయితే, ఆ ఆశయాన్ని సాధించడానికి, ఆ కర్తవ్యాన్ని నిర్వర్తించడంలో తమకెట్టి సందేహమూలేదని, వెనకబడిపోమనీ కోర్టులో కామ్రేడ్‌ టి.ఎన్‌. స్పష్టంగా ప్రకటించాడు. ★



విదేశీ పెట్టుబడి గురించి.... కామ్రేడ్ టి.ఎన్. ఎస్యం

కా॥ తరిమెల నాగిరెడ్డి శతజయంతి సందర్భంగా ఆయన జీవితాన్ని, రాజకీయాలను ప్రజల ముందు అవిష్కరించే ప్రయత్నంలో భాగంగా టి.ఎన్. మెమోరియల్ ట్రస్టు ప్రచురించిన పుస్తకాలలో ఒకటైన 'కమ్యూనిస్టు విప్లవకారుడు, దేశభక్తుడు - పీడిత ప్రజల నాయకుడు తరిమెల నాగిరెడ్డి జీవితము - రాజకీయాలు' అన్న పుస్తకం నుండి 'విదేశీ పెట్టుబడి గురించి....' అధ్యాయాన్ని అందిస్తున్నాం.

కంపెనీల మేనేజింగ్ డైరెక్టర్లకు చెల్లిస్తున్న వేతనాలను కోర్టులో స్పష్టీకరించారు. ఆరుగాలం కష్టపడుతున్న ఈ దేశపు వ్యవసాయకూలికి, యంత్రభూతముల కోరలు తోమే ఈ దేశపు కార్మికవీరులకు ముడుతున్న చూలి, వాళ్ళ అవసరాలకు ఏమాత్రం చాలని పరిస్థితుల్లో అర్ధాకలితో ఆయా కంపెనీలకు మూలస్థంభాలుగా నిలబడి వున్నచేత, ఆయా మేనేజింగ్ డైరెక్టర్లకు 1970 సం॥లో నెలకు 27 వేలు చెల్లించడాన్ని టి.ఎన్. విశదీకరిస్తూ ఈ దుర్మార్గమైన దోపిడీ విధానాలను ప్రోత్సహిస్తున్న ఈ పరిపాలనావర్గాన్ని శిక్షించే దమ్ము ఈ న్యాయస్థానాల కుందని ఆశించగలమా అని సూటిగా ప్రశ్నించారు. భారతదేశంలో వున్న యూనియన్ కామ్రేడ్ కంపెనీ ప్రత్యక్షంగా అమెరికన్ యాజమాన్యం క్రింద నడవబడుతోందని వివరిస్తూ ఆ మేనేజింగ్ డైరెక్టర్లకు 3.40 లక్షల రూపాయలు సం॥కి చెల్లించబడటం, ఏ దేశభక్తులు చేస్తున్న పని అని ఆయన మహాగ్రహంగా ప్రశ్నించారు. అతర్వాత పది సంవత్సరాలకి ఆ యూనియన్ కామ్రేడ్ ధనదాహానికి ఈ దేశపు అభివృద్ధిపరులు 2 వేల మంది ప్రాణాలు కోల్పోయిన ఘటన జరిగింది. ఈ దేశంలో మిలాఖత్ కంపెనీలలో పెట్టుబడుల యొక్క దుర్మార్గమైన వ్యూహానికి, సామ్రాజ్యవాదుల ధనపిపాసకు, మానవ ప్రాణాల పట్ల విలువలేని అత్యంత నిర్లక్ష్యవైఖరులకు ఈ ఘటన అద్దం పడుతుంది.

భారతదేశం నుంచి బహుముఖ విధాలుగా తరలిపోతున్న సంపదకు ఖరీదుకట్టే షరాజేలేదని, జాతీయ వాంఛలుగల ఏ మేధావివర్గంకానీ, వామపక్షాలుగా చెప్పుకొంటున్న సి.పి.ఐ., సి.పి.యం. పార్టీలుగానీ ఆదిశగా ప్రయత్నాలు చేయటంలేదని, ఇవన్నీ కూడా ప్రజల్ని పీకల లోతు విద్రోహపు ఊబిలో కూరివేయడానికి విశ్వ ప్రయత్నం చేస్తున్నాయని టి.ఎన్. నిర్బుద్ధంగా చెప్పాడు. విదేశీ వాణిజ్యంలో లోటు తీవ్రంగా పెరగడానికి ఎగుమతులు తగినంతగా పెరగకపోవడమే కారణం, అని నాటి నుంచి నేటి వరకూ చేస్తున్న వాదనల్లోని మోసకారి స్వభావాన్ని టి.ఎన్. బదాబదలు చేశాడు. తాము కుదుర్చుకున్న మిలాఖత్ ఒప్పందాలలో భాగస్వామి అయిన విదేశీ సామ్రాజ్యవాద శక్తుల ఆజ్ఞలమేరకే తలలు ఊపుతున్న ఈ పాలకులు, వాళ్ళు విధించిన ఆంక్షలమేరకు దిగుమతులకు అత్యంత ఎక్కువ ఖరీదు చెల్లిస్తున్నారు. సామ్రాజ్యవాదులు చేస్తున్న దేశాలకు మాత్రమే ఎగుమతులను కూడా పరిమితం చేస్తూ వస్తున్నారు. నాగిరెడ్డి దీనికి ఒక ఉదాహరణగా “సైకిళ్ళ పరిశ్రమ నిర్ణయించుకొన్న ఎగుమతి లక్ష్యాలను సాధించడంలో విఫలమైంది. విదేశీ సంస్థ అయిన ర్యాలీ కంపెనీ ఆ దేశంలోని సైకిళ్ళ ఉత్పత్తి సంస్థలతో చేసుకున్న మిలాఖత్ ఒప్పందాలలో కొన్ని షరతులను విధించింది. తన పేటెంట్ల క్రింద తయారైన ఉత్పత్తులు రెండు లేక మూడు దేశాలకు మినహా ఇంకే దేశానికి ఎగుమతి చేయరాదని విధించిన షరతే ఈ వైఫల్యానికి కారణం” అని 1962లో చెప్పారు. ఇలాంటి విషమ షరతుల మధ్య భారతదేశంలో సర్వస్వతంత్రత, స్వావలంబన సాధిస్తామని చెబుతున్న ఈ పాలకుల దివాళాకోరు స్వభావాన్ని న్యాయస్థానంలో ఎత్తిచూపిన నాగిరెడ్డి, ఈ ప్రభుత్వం దృష్టిలో “కుట్రదారు” కాక ఇంకేం అవుతాడు.

జైన్ డైరీ వెలువడిన తర్వాతనే హవాలా కుంభకోణం ఈ దేశంలో జరిగినట్లుగానూ, దేశంలో అతిపెద్ద తలకాయలు ఇందులో కూరుకుపోయినట్లుగానూ, ఈ కుంభకోణం వెలికితీతలో అత్యంత నిజాయితీగా ఈ దేశపు నేరపరిశోధకులు వ్యవహరించినట్లుగానూ ఈ దేశపు అర్ధశాస్త్రవేత్తలు, అధికారగణం తీవ్రంగా ప్రచారం చేశారు. అయితే కామ్రేడ్ టి.ఎన్. ఈ విషయాన్ని ఎంతో స్పష్టంగా ఇన్వాయిస్లను రకరకాల పద్ధతుల్లో హెచ్చించడం, తగ్గించడం ద్వారా ఏటా విదేశాలకు తరలిపోతున్న సంపదలో ఇక్కడి బడాబూర్జువా, దళారీ, అధికారగణం యొక్క పాత్రను విశదం చేశారు. ఆయన కోర్టు స్టేట్మెంట్లలో “దురదృష్టవశాత్తు ఈ విధంగా వస్తున్న నష్టం గురించి సరిగా ప్రచురించడంలేదు” అని ప్రకటిస్తూ, ఈ అధికారగణం, దోపిడీపాలకుల నిజాయితీరాహిత్యాన్ని బట్టబయలుచేశారు. కామ్రేడ్ టి.ఎన్. స్వయంగా ప్రకటించినట్లు “మన జాతీయ

స్వావలంబన, సర్వస్వతంత్ర ప్రభుత్వం యొక్క దేశభక్తియుత ఉద్దేశ్యాలను ఎవరైనా ప్రశ్నించ సాహసించారంటే వారిని దేశద్రోహ కార్యకలాపాల క్రింద అరెస్టుచేసి కోర్టులలో విచారించి, ఈ గరిబీ హూటా ప్రభుత్వాన్ని కూలద్రోయడానికి చేస్తున్న ప్రమాదకరమైన వారి కుట్రను మొగ్గలో తుంచితేస్తారు”. సరిగ్గా టి.ఎన్. చెప్పినట్లే ఆనాటినుంచీ ప్రజావిప్లవకారులపై ఈ ఫాసిస్టు ప్రభుత్వం వివిధ పేర్లతో కుట్రకేసులు పెట్టడానికి తెగబడుతూనే వుంది.

భారత పారిశ్రామిక రంగం ఉరుకులు, పరుగులతో సోపలిజం వైపు పురోగమిస్తోందని, దీనికి నిదర్శనంగానే కీలకరంగాలలో ప్రభుత్వరంగం అభివృద్ధిచెందుతోందని, ప్రణాళికాబద్ధ ఆర్థిక విధానాల రూపకల్పనలో సోవియట్ రష్యా మనకు ఆదర్శంగా వుందని-దీనికంతా కారకుడు నెహ్రూ అని జాతీయంగా రివిజనిస్టు గుంపు, అంతర్జాతీయంగా వీళ్ళను అదుపాజ్ఞల్లో వుంచే సోవియట్ ప్రచార రివిజనిస్టులు సంరంభాలతో పీడిత ప్రజానీకాన్ని మోసం చేస్తున్నారని కామ్రేడ్ టి.ఎన్. స్పష్టంగా చెప్పారు. కారల్ మార్క్స్ చెప్పినట్లే “ప్రభుత్వం ఎంత ఎక్కువగా ఉత్పత్తి శక్తులను తన యజమాన్యం క్రిందకు తీసుకు వస్తుందో, అంతగా ఆ ప్రభుత్వం పెట్టుబడిదారులందరి యొక్క నిజమైన సమష్టిసంస్థగా తయారై మరింత మంది పౌరులను దోపిడీచేస్తుంది”. ఇండియాలో పెట్టుబడిదారుల, విదేశీ మిలాఖత్దారుల ఒప్పందాలను మరింత పరిపూర్ణం చేయడానికి ఈ ప్రభుత్వ రంగ పరిశ్రమలు దోహదం చేస్తున్నాయి తప్ప, ఈ దేశపు పీడితవర్గానికేమీ ఒరిగేది లేదని టి.ఎన్. సూటిగా చెప్పారు. అంతేకాక అమెరికన్ రాయబారిగా భారతదేశంలో పనిచేసిన గాల్ బ్రెన్ డన్ ఉటంకిస్తూ ప్రపంచంలోనే అతిపెద్ద పెట్టుబడిదారీ దేశం అయిన అమెరికాలో మన కంటే ఎక్కువశాతమే పబ్లిక్ రంగం ఉందని నిరూపిస్తూ, ఇలాంటి పబ్లిక్ రంగ సంస్థలు సోపలిజంవైపు వేసే అడుగులు, అవి చేస్తున్న బూటకపు ప్రచారాలను టి.ఎన్. త్రిప్పికొట్టారు.

పబ్లిక్ రంగంలో పెరుగుదల, పబ్లిక్ రంగం పెరుగుదలకోసం నెహ్రూ తీసుకున్న చర్యలు గురించి విస్తృతమైన, మోసపూరితమైన సమర్థనల్లో బూటకత్వాన్ని సైతం టి.ఎన్. ఎండగట్టాడు. 1948, 1956 పారిశ్రామిక విధాన తీర్మానాలనుదహరిస్తూ నెహ్రూను పొగడ్డలలో ముంచెత్తుతున్న వాళ్ళ వైఖరులలోని మోసాన్ని ఎండ గడుతూ ‘1948’, ‘1956’ పారిశ్రామిక తీర్మానాలను ఆచరణలో ఎలా తుంగలో తొక్కారో శక్తిమంతమైన ఉదాహరణల ద్వారా నిరూపించారు.

కీలక పరిశ్రమలలో ఒకటైన ‘బొగ్గు’ను షెడ్యూల్డ్ ఎ (అంటే ప్రభుత్వ రంగానికి పరిమితమైన జాబితా)లో ఉన్నప్పటికీ ప్రైవేటురంగాల ఆక్టోపస్ విస్తరణకు అనుమతించిచ్చామని సాక్షాత్తు పార్లమెంట్ అంచనాల సంఘమే పేర్కొనడాన్ని టి.ఎన్. ఉదహరిస్తూ, ఈ తీర్మానాలలో గుట్టును ప్రజలకు ఎరుకపరిచాడు. పార్లమెంట్ లైబ్రరీలలో అందంగా కట్టలు కట్టి ఉంచాల్సిన నివేదికలోని అంశాలను ప్రజలకు బోధించాలని నిర్ణయించుకొన్నందుకే టి.ఎన్. ఈ దోపిడీ పాలకవర్గాల దృష్టిలో కుట్రదారుడు అయ్యాడని అనుకోకుండా ఉండగలమా? ఆనాడు టి.ఎన్. చెప్పినట్లుగానే నేడు దేశంలో వందలాది బొగ్గుగనుల్లో బడా దళారీ బూర్జువావర్గం తిష్టవేయడాన్ని మనం స్పష్టంగా చూడగల్గుతున్నాం. మరో కీలక పరిశ్రమ చమురు రంగంలో సైతం షెడ్యూల్డ్ ఎ నిబంధనలను ఉల్లంఘించి విదేశీ కంపెనీలలో మిలాఖత్ ఒప్పందాలను కుదుర్చుకొన్న వైనాన్ని, ఆయిల్ ఇండియా లిమిటెడ్ కంపెనీని బర్మా, భారత్ లు చెరిసగం పెట్టుబడితో నడపాలని నిర్ణయించడం అనే ఉదాహరణ ద్వారా టి.ఎన్. బట్టబయలు చేశారు. ఇది అంతిమంగా విదేశీ కంపెనీల భల్లూకపు పట్టు ఆయిల్ రంగంలో పెరగడానికే దోహదపడుతుందని కామ్రేడ్ టి.ఎన్. హెచ్చరించాడు. టి.ఎన్. హెచ్చరికకకు పరాకాష్ఠగానే ‘రవ్వ’ ఆయిల్ షేన్ ను ఓ.ఎన్.జి.సి. తన స్వంత పరిజ్ఞానంతో కనుగొన గల్గినా నేడు దాని లాభాలు దేశంలోని బడాదళారీ బూర్జువా, విదేశీ కంపెనీల సంయుక్త కమాండ్ కు అమ్మి

వేయడంగా మనం చూడగలం. కీలకరంగాలలో భారత దేశాన్ని పరాధీనతలోకి, తాకట్టులోకి నెడుతున్న ఈ దోపిడీ పాలకుల నగ్నరూపాన్ని ఎక్స్ పోజ్ చేసిన నేరమే దేశద్రోహమా?

నేడు భారత పాలకులు ఉవ్వెత్తున, శివాలెత్తినట్లు ప్రభుత్వ రంగం నష్టాలలో కూరుకుపోయిందని, దీనికి కారణం కార్మికుల క్రమశిక్షణారాహిత్యమే అని సంఘటిత కార్మికోద్యమం దేశంలో ప్రభుత్వరంగం పరిశ్రమల అభివృద్ధికి ప్రధాన అవరోధమని, కార్మికులంతా పనిదొంగలని ప్రచారం చేస్తున్నారు. కాని టి.ఎన్. ఆనాడే ఈ దేశ భవిష్యత్ నిర్ణేతలుగా అభివర్ణించు కొంటున్న దళారీ పాలకులు, తాము అతి గొప్పగా చెప్పున్న ప్రభుత్వరంగ పరిశ్రమలకు విద్రోహం చేస్తూ ప్రైవేటు రంగానికి చౌకయిన దోపిడీ వనరుగా ప్రభుత్వ రంగ సంస్థలను ఎట్లా ఉంచుతున్నారో సోదాహరణంగా వివరించారు. ఈ దేశపు బడా దళారీ బూర్జువా కంపెనీ అయిన బిర్లా కంపెనీ అమెరికన్ నిధులతో నడుపుతున్న హిందూస్థాన్ అల్యూమినియం కంపెనీ యొక్క అభివృద్ధికి ఉత్తరప్రదేశ్ రాష్ట్ర విద్యుత్ బోర్డు బలైపోయింది. రాయతీల రూపేణా ఏటా 2.5 నుంచి 3 కోట్లు ఈ కంపెనీ విద్యుత్ బోర్డు నిధుల నుంచి మ్రింగివేస్తూ విద్యుత్ బోర్డును ఎముకల పోగులా మిగుల్పుతోందని టి.ఎన్. పేర్కొన్నాడు. దీనికోసం ఆయన ఆ రాష్ట్ర విద్యుచ్ఛక్తి శాఖామంత్రి శాసనసభలో చేసిన ప్రకటననే ఆధారం చేసుకొన్నాడు.

మరో ప్రభుత్వ రంగం సంస్థ ఐ.డి.పి.ఎల్. బల్క్ డ్రగ్స్ ను తయారుచేసి ప్రైవేటు రంగంలో - ప్రధానంగా విదేశీ యాజమాన్యంలో వున్న మందుల సంస్థలకు అమ్ముతున్నది. ప్రైవేటురంగంలోని సంస్థలు ఈ మందులను బిళ్ళలుగా మార్చి ప్యాకింగ్ చేసి ‘ఉత్పత్తి’ ఖర్చుకంటే 2000శాతం అధిక ధరకు మందులమ్మి ఇబ్బడిముబ్బడిగా లాభాలార్జించుకొంటున్న వైనాన్ని టి.ఎన్. వివరించారు. ఈ ప్రైవేటు కంపెనీలు చేస్తున్నదల్లా ఈ బల్క్ డ్రగ్స్ ను బిళ్ళలుగా మార్చి ప్యాకింగ్ చేయడమే. ఈ ప్రైవేటు పెట్టుబడిదారుల, విదేశీ కంపెనీల లాభాల దాహాన్ని తీర్చడానికే ఐ.డి.పి.ఎల్. కార్మికుల శ్రమ ఉపయోగపడిందని టి.ఎన్. పేర్కొన్నారు. సరిగ్గా టి.ఎన్. పేర్కొన్నవిధంగానే ఐ.డి.పి.ఎల్. నష్టాల ఊబిలో కూరుకుపోయి ఐ.డి.పి.ఎల్.కి అంత్యక్రియలు జరిపి వేసింది. నేటి నెహ్రూ వారసులుగా వచ్చామని చెప్పుకొంటున్న ఈ ప్రభుత్వం ఐ.డి.పి.ఎల్. శవపేటికకు తొలిమేకులు వేసింది 1970లలోనే అని అర్థం అవుతుంది.

పైన పేర్కొన్నలాంటి అనేక ఉదాహరణలను కోర్టులో కామ్రేడ్ టి.ఎన్. ఉటంకిస్తూ - ఒక్కమాటలో ఈ దేశపు పబ్లిక్ రంగం పబ్లిక్ రంగమేకాదని, ఇది ప్రైవేటురంగాన్ని మేపడానికి ఉద్దేశించిన అందమైన నినాదం అని చెప్తూ ఆయన ఈ నిర్ధారణ చేశారు : “అనేక ప్రభుత్వ సంస్థలలో ఈక్విటీ పెట్టుబడుల రూపంలోనూ, రుణ పెట్టుబడి రూపంలోనూ, ప్రత్యక్ష మేనేజిమెంట్ రూపంలోనూ లేక డైరెక్టర్ల బోర్డుల్లో భాగస్వామ్యాల రూపంలోనూ ప్రైవేటు రంగం జోక్యం ఉంటున్నది. మొత్తంగా ఉదహరించిన 8 సంస్థలలో కేంద్ర, రాష్ట్ర ప్రభుత్వాల పెట్టుబడి 23.59 కోట్లుకాగా; ప్రైవేటురంగ కంపెనీలు, ప్రధానంగా విదేశీ గుత్తసంస్థలు వీటిలో 22.76 కోట్లు పెట్టుబడి పెట్టాయి. ఈవిధంగా ప్రభుత్వ రంగ సంస్థలు ప్రైవేట్ రంగం యొక్క అధిక లాభార్జనకు మంచి సాధనాలుగా తయారయ్యాయి. జాతీయ సంపదపై కంట్రోలులో, జాతీయాదాయం పంపిణీలో అసమానతలు పెరగడానికి పబ్లిక్ రంగం ఒక కారణమైంది”.

సరిగ్గా టి.ఎన్. చెప్పినట్లే ఈనాడు సంక్షోభం మరింత తీవ్రమైంది. పబ్లిక్ రంగ సంస్థలలో దొంగదారిన అనేక రూపాల్లో ప్రవేశించిన విదేశీ గుత్త సంస్థల పెట్టుబడి, ఆయా పబ్లిక్ రంగ సంస్థలను మింగివేసింది. కొద్దో గొప్పో పోటీపడిన పబ్లిక్ రంగ సంస్థల పేర్లను పూర్తిగా అతి కనిష్ట ధరలకు విక్రయించడం ద్వారా నేటి ప్రభుత్వాలు నెహ్రూ ప్రభుత్వం నిర్దేశించిన కర్తవ్యాలను పరిపూర్తి చేశాయి. ఒక క్రమం ప్రకారం పబ్లిక్ రంగ సంస్థలను ప్రైవేట్ పెట్టుబడిదార్లకు అంకితం చేస్తూ వచ్చిన ఈ పాలకుల నాటకాలకు చరమఘట్టంగా మొత్తంగా కోట్లాది కార్మికుల స్వేదజలం ప్రవహించిన ఈ పరిశ్రమలు మూతపడటానికి తిరిగి ఆ కార్మికులనే కారణంగా చూపి ద్రోహులుగా బోనెక్కించి విదేశీ గుత్త

(తరువాయి 2వ పేజీలో)

ఆసియాలో విస్తరిస్తున్న జర్మనీ సామ్రాజ్యవాదులు

2017 మే నెలాఖరులో భారత ప్రధాని నరేంద్రమోడీ జర్మనీలో పర్యటించారు. రోడ్డు, రైల్వేలు, పౌర విమానయానం, ఆధునిక సమాచార సాంకేతికత వంటి మౌలికసృజనరంగాల అభివృద్ధికిగాను భారత్‌లో పెట్టుబడులు పెట్టవలసిందిగా ఆయన జర్మనీ ఛాన్సలర్ మెర్కెల్‌ను కోరారు. ఇరు ప్రభుత్వాల మధ్య నాల్గవ పర్యాయం జరిగిన సంప్రదింపుల ప్రకారం ప్రతి సంవత్సరం వందకోట్ల యూరోల బడ్జెట్‌కు అంగీకరించారు. 17 వందలకోట్ల యూరోల పెట్టుబడులతో జర్మనీ, యూరోపియన్ యూనియన్ దేశాలలో ఇండియాకు ప్రధాన భాగస్వామిగా ఉంది. విదేశీ ప్రత్యక్ష పెట్టుబడులలో కూడా ప్రధానమైనదిగా ఉంది. జర్మన్ కంపెనీలు ఇండియాలో పెట్టిన పెట్టుబడుల విలువ 2010 నుండి ఇప్పటివరకు రూ. 53000 కోట్లు. 1600కు పైగా జర్మన్ కంపెనీలు, 600కు పైగా భాగస్వామ్య కంపెనీలు ఇండియాలో పనిచేస్తున్నాయి. మేకిన్ ఇండియా, స్వచ్ఛ భారత్, స్కీల్ ఇండియా, డిజిటల్ ఇండియా, స్టార్టెసిటీస్ వంటి కార్యక్రమాలకు ఇప్పటికే జర్మనీ సహకరిస్తున్నది. ఈ పర్యటనలో ఇరుదేశాలూ పై కార్యక్రమాలకు సంబంధించి 12 ఒప్పందాలపై సంతకాలు చేశాయి. ఇవికాక రైల్వేల భద్రతకు సంబంధించిన మరో ఒప్పందంపై కూడా సంతకం చేశాయి. ఢిల్లీలోని జర్మనీ విదేశాంగ ప్రతినిధి మార్టిన్ జర్మనీకి ఇండియా వ్యూహాత్మక భాగస్వామి అయినందున, జర్మనీ ప్రభుత్వం ఇండియాకు రక్షణ సామాగ్రి సమకూర్చటానికి సిద్ధంగా ఉందన్నాడు. హిందూ మహాసముద్ర ప్రాంతంపట్ల వారికి అమితాసక్తి ఉందన్నాడు. ఆప్టినిస్టాన్‌లో సుస్థిరత సాధించే విషయంలో ఇండియాకు మద్దతుగా నిలుస్తామన్నాడు.

జర్మనీ నుండి మోడీ స్పెయిన్ వెళ్ళిన 3వరోజే చైనా ప్రధాని లీ కేక్సింగ్ బెర్లిన్‌కు వచ్చాడు. అనేక ద్వైపాక్షిక ఒప్పందాలు కుదిరాయి. జి-20 శిఖరాగ్ర సభకు ముందుగానే జరిగిన వారి ప్రైవేటు చర్చలలో అక్కడ ఒకే పద్ధతిలో వ్యవహరించాలనుకున్నారని తెలియపర్చింది. యూరోపియన్ యూనియన్ వెలుపల ఉన్న దేశాలలో చైనాతో జర్మనీ సంబంధాలు చాలా విస్తృతంగా ఉన్నాయి. ఫ్రాన్సుకున్నా, బ్రిటనుకున్నా చైనాతో 170 బిలియన్ యూరోల వ్యాపారంతో జర్మనీ ముందుంది. నూతన సిల్కు రహదారి (న్యూ సిల్క్ రోడ్) కోసం జర్మనీకి చెందిన డ్యూబ్ల్యూ బ్యాంకు, చైనా అభివృద్ధి బ్యాంకుకు మూడు బిలియన్ యూరోలు అప్పివ్వటానికి ఒప్పందం కుదిరింది. ఈ సిల్కు రహదారిలో చైనాను యూరప్‌కు అనుసంధానించే పోర్టులు, రోడ్లు, రైళ్ళ నిర్మాణం జరగనుంది.

“అమెరికా ఇంకెంతమాత్రము నమ్మదగిన మిత్రదేశంగా లేదు. ఇక యూరప్ తన వ్యవహారాలు తానే చూసుకోవాలి” అని జర్మనీ ఛాన్సలర్ ఏంజెలా మెర్కెల్ చేసిన వ్యాఖ్య నేపథ్యంలో, ఆసియాకు చెందిన ఈ రెండు పెద్ద దేశాల అధినేతల సందర్శన ప్రాముఖ్యతను సంతరించుకుంది. ఇది ట్రాన్స్ అట్లాంటిక్ సంబంధాలు దెబ్బతినడం వల్ల కోపంతో చేసిన వ్యాఖ్య కాదు. మార్చి 24న జర్మనీ విదేశాంగ మంత్రి సిగ్మర్డ్ గాబ్రియేల్ జర్మనీ యొక్క “ఆసియా విధానం” పట్ల ‘ఒక కొత్త దృక్పథాన్ని’ ప్రకటించాడు. ఏప్రిల్ 5, 6 తేదీలలో హిందూ మహాసముద్ర ప్రాంతానికి చెందిన 40 మంది జర్మనీ రాయబారులను సమావేశపరిచాడు. ఆసియాలో అభివృద్ధి చెందుతున్న దేశాలు తమను తాము కీలకమైనవిగా భావించుకుంటాయనీ, కనుక వాటిని

మరింత వ్యూహాత్మకంగా సంఘటితపరచాలనీ, తద్వారా ఈ ప్రాంతపు 4 బిలియన్ల ప్రజలను, పెరుగుతున్న మార్కెట్లను సమర్థంగా ఉపయోగించటం అవసరమన్నదే ఈ నూతన దృక్పథ సారాంశం. కనుక మొట్టమొదటి సారిగా విదేశీ మంత్రిత్వశాఖలో ఆసియా విభాగాన్ని ప్రారంభించాలని నిర్ణయమైంది. పైపెచ్చు, ఆసియా - పసిఫిక్ బిజినెస్ అసోసియేషన్ వార్షిక సమావేశంలో గేబ్రియేల్ ఈ విధంగా ప్రకటించాడు : “మన భవిష్యత్తు విషయంలో ఆసియా కీలకమైన ప్రాంతం. ఎందుకంటే ఇతర దేశాలు చేసే సవాళ్ళను పరిష్కరించుకోడానికి రెండవ ప్రపంచ యుద్ధానంతరం రూపొందించుకున్న మార్గాలను పాత నిర్మాణాలతో అభివృద్ధి చేయలేం. కాగా, ప్రపంచ సవాళ్ళను పరిష్కరించుకునే మార్గాలు ఆసియా వద్ద వున్నాయి”.

ఈ ప్రాంతంలో జర్మనీకి మిలటరీ ప్రయోజనాలు ఉన్నాయన్నది రహస్యమేమీ కాదు. కొలంబో కాన్ఫరెన్స్‌లో స్టేట్ సెక్రటరీ మార్క్స్ ఎడిరర్ ఇలా అన్నారు : “యూరప్ తన రక్షణ విషయంలో ఏమాత్రం అజాగ్రత్తగా లేదు. ఇరాన్‌తో అణగారిన ఒప్పందం విషయంలో మనం జాగ్రత్తగా వున్నాం. సోమాలియాలో పరిస్థితులు చక్కదిద్దటానికి సహాయం చేస్తున్నాం. సోమాలియాలో

పైరసీ అరికడుతున్నాం. యెమెన్‌కు మానవతా దృక్పథంతో సహాయం చేస్తున్నాం. ఈ ప్రాంతంలోని మన భాగస్వాములతో కలిసి రక్షణ సహకారాన్ని మరింత పెంపొందించాలి”.

అమెరికా తన ఆసియా విధానంలో భాగంగా చైనాను చుట్టుముట్టి ఏకాకిని చేయడానికీ, ఉత్తర కొరియాపై ప్రత్యక్ష సైనిక దాడి చేయడానికీ చేస్తున్న ప్రయత్నంలో కలుగచేసుకోవాలన్నది జర్మనీ లక్ష్యంగా కనబడుతున్నది. జర్మనీ సామ్రాజ్యవాద ఆకాంక్షలను గేబ్రియేల్, ఎడరర్ల ప్రకటనలు స్పష్టం చేస్తున్నప్పటికీ, హిందూ మహాసముద్రంలో అమెరికా సామ్రాజ్యవాదపు నౌకా బలగానికి వీరి బలగం సాటిరాదు. ఈ విషయమై జర్మనీలోని పాలకవర్గపు ముఖ్యులలో కొందరు అనుమానాలు వెలిబుచ్చారు కూడా.

ఆర్థిక, వాణిజ్య ప్రయోజనాలు - మిలటరీ ప్రయోజనాలకు దారితీస్తాయని మరొకసారి ఋజువువుతున్నది. ఇది సామ్రాజ్యవాద శక్తుల మధ్య ఘర్షణకు దారితీస్తుంది. అంతేగాక అది యుద్ధాలకు దారితీసి ఆసియా, ఆఫ్రికా, లాటిన్ అమెరికా దేశాలను లొంగదీసుకోవటానికి దోహదీస్తుంది. ★

చెత్తబుట్టల పాలిన్ పర్యావరణ ఒప్పందం

పారిస్ పర్యావరణ ఒప్పందం నుండి వైదొలగు తున్నట్లు అమెరికా అధ్యక్షుడు డొనాల్డ్ ట్రంప్ ప్రకటించటం పలువురిని విస్మయానికి గురిచేసింది. కానీ పెట్టుబడిదారీ వ్యవస్థ దోపిడీ స్వభావం గురించి తెలిసినవారికి, జరుగుతున్న పరిణామాలను నిశితంగా పరిశీలిస్తున్నవారికి ఇది ఊహించిన పరిణామమే.

ట్రంపుకు చెందిన డిపార్టుమెంట్ ఆఫ్ ఎనర్జీలోని అనుసంధాన విభాగాధిపతి అయిన థామస్ ఫైల్, కోచ్ సంస్థ పైనాన్ను చేసిన అమెరికన్ ఎనర్జీ అలయెన్సుకు కూడా అధిపతి. ఈయనే ట్రంపు పర్యావరణ విధానానికి రూపకర్త. కోచ్ - పరిశ్రమలు చమురురంగంలో దిగజాలలో ఒకటి. పారిస్ ఒప్పందం నుండి బయటకు రావాలన్న విధానం 2016 డిసెంబరులోనే బహిర్గతమైంది. అది ఒబామా రూపొందించిన క్లీన్ పవర్ పాలసీని నిరసించి, ప్రైవైలైస్ నిర్మాణాన్ని నిర్ధారణ చేసింది. పారిస్ ఒప్పంద సమయంలో అమెరికా సామ్రాజ్యవాద అధిపతి ఆ ఒప్పందాన్ని ఒక ‘మైలు రాయి’గా పేర్కొన్నాడు. అంతేగాక ‘ప్రపంచమంతా ఒక్కటై నిలిస్తే ఏది సాధ్యమౌతుందో మనం చూపించాం’ అన్నాడు. ఆయన అనంతరం గడ్డెక్కిన ట్రంప్ దానిని (‘పారిస్ ఒప్పందం’) అన్యాయమైనది అనటమేకాక, అది పనికిరాని చెత్త అన్న స్థాయికి వెళ్ళాడు.

31 పేజీల పారిస్ ఒప్పంద పత్రం - గ్రీన్ హౌస్ వాయువుల (కర్బన ఉద్గారాల) విడుదలకు సంబంధించి ఏ దేశానికాదేశం స్వతంత్రంగా లక్ష్యాలను నిర్దేశించు కోవాలని చెప్పింది. కానీ ఆచరణలో ఏ దేశమూ కూడా గ్రీన్ హౌస్ వాయువుల విడుదలను తగ్గించే ప్రయత్నాలేమీ చేయలేదు. ఈ ఒప్పందంపై సంతకాలు చేసిన దేశాలన్నీ దీనిని నిర్ధారిస్తేనే ఇది ఆచరణలోకి వస్తుంది. ఇది అమలులోకి రావాలంటే మొత్తం గ్రీన్ హౌస్ వాయువుల విడుదలలో 55 శాతంగా గల కనీసం 55 దేశాలు నిర్ధారిస్తేనే దీని అమలు సాధ్యమౌతుంది. కనుక సామ్రాజ్యవాద దేశాలు నిర్ధారిస్తే తప్ప అమలుకాని స్థితికి ఈ ఒప్పందం చేరింది. గతంలో

జరిగిన అనేక అంతర్జాతీయ ఒప్పందాలను ఉల్లంఘించినట్లే అమెరికా ఈసారి కూడా కర్బన ఉద్గారాలను తగ్గించుకోవటానికి ఒప్పుకోలేదు. అమెరికా, ఇతర సామ్రాజ్యవాద దేశాలకు సంబంధించి కర్బన ఉద్గారాల పరిమితులను క్లౌబ్ అనుబంధ ఒప్పందం నిర్ణయించింది. దీనిని అమెరికా తిరస్కరించింది. పారిస్ ఒప్పందానికి కట్టుబడి ఉండనవసరంలేని స్వచ్ఛంద స్వభావం ఉండటంవల్లనే అమెరికా సామ్రాజ్యవాద పాలకులు దానికి అంగీకరించారు.

గత 150 సంవత్సరాల పారిశ్రామికీకరణలో ప్రపంచ మొత్తంమీద విడుదల అయిన కర్బన ఉద్గారాలలో అమెరికా శాతం 28.8గా ఉండగా యూరప్ రెండవ స్థానంలో ఉంది. పర్యావరణానికి విఘాతం కలిగిస్తున్న సామ్రాజ్యవాదదేశాలు, దానిని సరిచేయటంలో వారి చారిత్రక బాధ్యతను విస్మరిస్తున్నాయి. కర్బన ఉద్గారాలను తగ్గించుకునే విషయంలో అత్యల్పంగా మాత్రమే వారు స్పందించారు. కానీ పారిస్ ఒప్పందంలో మూడవ ప్రపంచ దేశాలకు మాత్రం లక్ష్యాలను నిర్దేశించారు. గత మూడు దశాబ్దాల ప్రపంచీకరణలో ప్రజల జీవనోపాధికి అలవాటైన నదులు, అడవులు, పర్వతాలు, భూమి వంటి సహజ వనరులన్నీ బహుళజాతి కంపెనీల ప్రయోజనార్థం వ్యాపార సరుకులుగా మార్చబడ్డాయి. ఇది కోట్లాది మంది ప్రజల జీవనోపాధిని దెబ్బతీయటమేకాక, సహజ వనరులను విధ్వంసానికి గురిచేస్తూ మొత్తంగా పర్యావరణాన్ని దెబ్బతీస్తున్నది. లాభార్జన ధ్యేయంగా గల పెట్టుబడిదారీ విధానపు ఫలితమిది.

పెట్టుబడిదారీ ఉత్పత్తి, మనిషిని ప్రకృతి నుండి వేరుచేస్తుందని, హద్దుల్లేని వనరుల దోపిడీ పర్యావరణ సమతుల్యతను దెబ్బతీస్తుందని 150 సం॥ క్రితమే కారల్ మార్క్స్ అన్నారు. సమష్టి యాజమాన్యంలో సహజవనరులు నిర్వహించబడినప్పుడు మాత్రమే ఈ పర్యావరణ సంక్షోభానికి పరిష్కారం లభించగలదని, అది సోషలిస్టు సమాజంలో మాత్రమే సాధ్యపడుతుందని ఆయన అన్నారు. ★

కా॥ ఖోకన్ మజుందార్ అంతిమయాత్ర - అంత్యక్రియలు



కా॥ ఖోకన్ మజుందార్ అంతిమయాత్ర

సిలిగురి, 31-5-17 :

2017 మే 19వ తేదీన నగ్గల్బరీ ఉద్యమనేత, సిపిఐ(ఎం-ఎల్) కేంద్రకమిటి సభ్యులు కా॥ ఖోకన్ మజుందార్ రెండోసారి బ్రెయిన్ స్ట్రోక్‌కు గురయ్యారు. ఆయనను వెనువెంటనే మొదట నగ్గల్బరీలోని ఆసుపత్రికి, ఆ తర్వాత రాత్రి 11:30 గంటకు అక్కడి నుండి నార్తెబెంగాల్ మెడికల్ కాలేజీ హాస్పిటల్‌కు మెరుగైన చికిత్స నిమిత్తం తరలించారు. అప్పటి నుండి మే 29న శాశ్వతంగా కన్నుమూసేవరకూ ఆయన స్పృహలో లేరు. ఆసుపత్రిలోని వైద్యులు ఆయనను బతికించటానికి శాయశక్తులా కృషిచేశారు. కానీ ఆ ప్రయత్నాలు ఫలించలేదు.

మరణానంతరం కా॥ ఖోకన్ మజుందార్ మృతదేహాన్ని నగ్గల్బరీలోని సిపిఐ(ఎం-ఎల్) కార్యాలయం వద్ద ప్రజలు, కార్యకర్తల సందర్శనార్థం ఒకరోజు వుంచారు. వివిధ తరగతుల ప్రజానీకం పార్టీ ఆఫీసు వద్దకు వచ్చి ఆయనకు నివాళులర్పించారు.

మే 31వ తేదీన కా॥ ఖోకన్ మజుందార్ భౌతికకాయాన్ని సిలిగురి కాంచనజంగ స్టేడియంలో ప్రజలు, అభిమానుల సందర్శనార్థం వుంచారు. సిపిఐ(ఎం-ఎల్) కేంద్రకమిటి సభ్యులు కామ్రేడ్స్ మధు,

అలోక్ ముఖర్జీ, సుబోధ్ మిత్ర, శంభు మహాతో దివంగత నాయకునికి కడసారి నివాళులర్పించారు. ఇంకా నివాళులర్పించిన వారిలో కామ్రేడ్ ఖుదన్ మల్లిక్, నాథూరామ్ బిస్వాస్, సునీతా విశ్వకర్మార్కర్ వున్నారు. సిపిఐ(ఎం-ఎల్) బిబేకేష్ నాయకులు కామ్రేడ్స్ కౌశిక్ పాల్, వాసుదేవ్ ఘోష్, అభిజిత్ మజుందార్లు కా॥ ఖోకన్ మజుందార్‌కు నివాళులర్పించారు. సిపిఐ(ఎం-ఎల్) న్యూ డెమోక్రసీ సిసిఎమ్ కా॥ సుశాంత్ రూఢా కా॥ ఖోకన్‌కు జోహార్లర్పించారు. పిసిసి సిపిఐ(ఎం-ఎల్) నుండి కా॥ రబీరే, కా॥ వీరేన్ సర్కార్, సిపిఐ(ఎం-ఎల్) రెడ్ స్టార్ నుండి కా॥ గౌర్ బెద్ధ్య కా॥ ఖోకన్ మృతదేహంపై పూలమాలలుంచి నివాళు లర్పించారు. ఎన్ యు సిఐ, ఆర్ పి సి, సిపిఐ, ఫార్వర్డ్ బ్లాక్ పార్టీల నాయకులు హాజరై జోహార్లర్పించారు.

శ్రామిక కిసాన్ సంగ్రామి మోర్చా మరియు ఏపిడిఆర్ వంటి ప్రజాసంఘాల ప్రతినిధులు హాజరై కా॥ ఖోకన్‌కు నివాళులర్పించారు.

నార్త్ బెంగాల్ మెడికల్ కాలేజీ వైద్య విద్యార్థులకు కా॥ ఖోకన్ మృతదేహాన్ని అప్పగించేవరకు అంతర్జాతీయ శ్రామిక గీతాన్ని ఆలపిస్తూ ప్రదర్శన నిర్వహించారు. కాంచన జంగ స్టేడియం నుండి ఎయిర్ ప్యాలెస్ వరకు ప్రజలు కా॥ ఖోకన్ మజుందార్ అంతిమ యాత్ర సాగింది. కా॥ ఖోకన్ లౌకికవాది అని తెలియజెప్పేందుకు ఆయన మృతదేహాన్ని దహనం చేయాలని చాలా కొద్దిమంది ప్రజలు కోరారు. ప్రజా ప్రయోజనాలమేరకు కా॥ ఖోకన్ మృతదేహాన్ని వైద్య కళాశాలకు అప్పగించాలని, ఖోకన్ మజుందార్ లౌకిక నిబద్ధతను ఈనాడు కొత్తగా రుజువు చేసుకోవాల్సిన అవసరమేమీ లేదనే సిసి నిర్ణయంతో కామ్రేడ్స్ అందరూ ఏకీభవించారు.

సంస్మరణసభ

కోల్ కతాలోని సీల్డ్ స్టేషన్ కు దగ్గర మౌలాబీలోని యువకేంద్రలో దివంగత నాయకుని సంస్మరణసభ 2017 జూన్ 18న జరిగింది. ఈ సభలో సిపిఐ (ఎం-ఎల్) కేంద్ర నాయకులతోపాటు వివిధ విప్లవ పార్టీల, ప్రజాసంఘాల నాయకులు, ప్రజాతంత్రవాదులు పాల్గొని కా॥ ఖోకన్ మజుందార్ జీవిత విశేషాలను, ఆయన సాగించిన ఉద్యమ కృషిని, ఆయన జీవితంలోని విలువైన అంశాలను నెమరువేసుకొని ఆయనకు శ్రద్ధాంజలి ఘటించారు. ★

నగ్గల్బరీ పోరాట పతాకను సమున్నతంగా నిలుపుదాం భూమిలేనిది, భక్షిలేనిది, పక్షపాతి మార్కులేనిది జరిగినది నగ్గల్బరీ విప్లవ రైతాంగ పోరాటం  సి.పి.ఐ(ఎం-ఎల్) ప్రచురణ నగ్గల్బరీ పోరాట పతాకను సమున్నతంగా నిలుపుదాం కాపీలక : మైత్రీబుక్ హౌస్, జలీల్ వీధి, కారల్ మార్క్స్ రోడ్, విజయవాడ-2	సిపిఐ(ఎం-ఎల్) ప్రచురణ పేజీలు : 12 వెల : రూ. 5/-	50 years of Naxalbari Hold High the Banner of Naxalbari Struggle A Revolutionary Peasant Struggle for Land, Food and Liberation  A Publication of CPI(M-L) 50 Years of Naxalbari Hold High the Banner of Naxalbari Struggle	సిపిఐ(ఎం-ఎల్) ప్రచురణ పేజీలు : 16 వెల : రూ. 5/-
--	---	---	---

వారసత్వ ఉద్యోగాల నియామక పునరుద్ధరణను కోరుతూ సింగరేణిలో సమ్మె

జూన్ 15వ తేదీనుండి 10 రోజులపాటు సింగరేణి బొగ్గు గనుల్లో సమ్మె జరిగింది. కేంద్ర కార్మిక సంఘాలైన ఎ.ఐ.ఐ.యు.సి, ఐ.ఎన్.టి.యు.సి, సి.ఐ.టి.యు, హెచ్.ఎం.ఎస్.ఎల్ పిలుపుమేరకు యీ సమ్మె జరిగింది. సింగరేణిలో రిజిస్టరయిన యితర సంఘాలు యీ సమ్మెను బలపరిచాయి. ఒక్క టి.ఆర్.ఎస్ అనుబంధ కార్మికసంఘమైన టి.బి.జి.కె.ఎస్ మాత్రం యీ సమ్మెను వ్యతిరేకించింది.

సింగరేణిలో అదేవిధంగా యితర బొగ్గు గనుల్లో కార్మికులు భూగర్భంలోకి దిగి, ప్రతికూల వాతావరణ పరిస్థితుల్లో, నిరంతరం ప్రాణప్రమాద పరిస్థితుల్లో పనిచేస్తారు. గాలి, వెలుతురు లేని స్థలాల్లో, దుమ్ము - ధూళిని పీల్చుతూ పనిచేయాల్సిన పరిస్థితుల్లో వున్నారు. కనుక బొగ్గు ఉత్పత్తి ప్రక్రియ వృత్తికి సంబంధమైన వ్యాధులబారిన పడతారు. తీవ్రమయిన అనారోగ్యానికి గురై విధులను నిర్వహించలేని అనివార్యపరిస్థితికి నెట్టబడతారు. వయస్సు ముదిరేకొద్దీ, పనిచేయలేని స్థితికి బలవుతారు. అటువంటి పరిస్థితుల్లో వారు అనారోగ్య పరిస్థితి కారణంగా ఉద్యోగ విరమణను తీసుకొంటారు. అటువంటి కార్మికులపై ఆధారపడ్డ కుటుంబాలు గడవటంకోసం, తమపై ఆధారపడ్డ కుటుంబ సభ్యుల ఉద్యోగ నియామకాన్ని డిమాండు చేసి, పలు ఆందోళనలు జరిపి, పోరాడి, విధులు నిర్వహించలేమనే కార్మికుల స్థానంలో వారి వారసులకు ఉద్యోగం పొందే హక్కును, 1981 సెప్టెంబరులో, యాజమాన్యంతో (సింగరేణి) చేసుకొన్న ఒప్పందం ద్వారా కార్మికులు సాధించుకొన్నారు. ఆ ఒప్పందం ప్రకారం అప్పటినుండి సింగరేణి కార్మికులకు వారసత్వ ఉద్యోగాల నియామకం సాగుతూనే వుంది.

కానీ 1990 దశకంలో దేశంలో అమలులోకి తెచ్చిన సామ్రాజ్యవాద నయాఉదారవాద ఆర్థిక సంస్కరణల విధానాలు, ప్రపంచబ్యాంకు ఆదేశిత పారిశ్రామిక సంస్కరణల అమలు పర్యవసానంగా, సింగరేణి యాజమాన్యం, యీ వారసత్వ ఉద్యోగ నియామక విధానపు అమలును ఆపివేసింది. ఫలితంగా, అనారోగ్య కారణాలపై ఉద్యోగ విరమణచేసిన కార్మికులపై ఆధారపడ్డ కుటుంబ సభ్యులు వందల మంది నియమింపబడక వదిలివేయబడ్డారు. 1998వ సంవత్సరం మే నెల నాటికి అటువంటి ఉద్యోగ

విరమణచేసిన వారి పిల్లలు 1150 మంది వరకూ నియమింపబడక వదిలివేయబడ్డారు.

వారందరికీ ఉద్యోగ నియామకం జరగాలని డిమాండుచేస్తూ 25-5-98 నుండి సింగరేణిలో సమ్మె జరిగింది. నాటి ముఖ్యమంత్రి చర్చలు జరిపి, జాతీయ కార్మిక సంఘాలతో 6-6-1998న ఒక ఒప్పందం చేసుకున్నారు. ఆ ఒప్పంద ప్రకారం, అప్పటివరకూ ఉద్యోగాలకోసం వేచిచూస్తున్న 1150 మందిలో సగం మందికి (575) వారసత్వ ఉద్యోగాలు యివ్వటం, మిగిలిన వారికి ఖాళీలను బట్టి ఉద్యోగాలు, లేదా వద్దనుకొంటే 2 లక్షల రూపాయలు లేదా 24 నెలల జీతం చెల్లించటానికి సింగరేణి యాజమాన్యం ఒప్పుకొంది. ఇంచుమించు మిగిలిన 575 మందీ ఉద్యోగ నియామకానికి బదులు, యాజమాన్యం యివ్వచూపిన మొత్తాలు తీసుకొన్నారు.

అయితే యీ అంశంమీద, తమ హక్కును నిలబెట్టుకొని, అమలు జరిపించుకొనేవిధంగా అటు కేంద్ర కార్మిక సంఘాలుకానీ, యిటు సింగరేణిలో రిజిస్టరయిన యితర కార్మిక సంఘాలుగాని పట్టుదలతో కృషి చేయలేదు. కేవలం గుర్తింపు ఎన్నికల సందర్భంగా యీ డిమాండును లేవనెత్తటం, ఆనక మరిచిపోవటం అన్నది కార్మిక సంఘనాయకత్వాల క్రిడలో ఒక భాగంగా మారిపోయింది.

అయితే రాష్ట్ర విభజనను కోరుతూ, ప్రత్యేక తెలంగాణాను డిమాండు చేస్తున్న టి.ఆర్.ఎస్ గెలుపు కోసం, తన ఎన్నికల ప్రణాళికలో(2014) “నిలిపి వేయబడ్డ వారసత్వ ఉద్యోగాలు పునరుద్ధరిస్తామన్న” హామీకూడా యిచ్చి, సింగరేణి కార్మికుల ఓట్లను కూడా పొంది ఎన్నికలలో విజయం సాధించింది.

తిరిగి 1998 నుండి డిసెంబరు 2016 నాటి వరకూ 10వేలమంది కార్మికులు వారసత్వ ఉద్యోగాలను కోల్పోయారు. మరోవైపు యీ అంశంపై కేంద్ర కార్మిక సంఘాలు, యాజమాన్యంతో అప్పుడప్పుడు మాట వరసకు చర్చలు జరిపాయే తప్ప, ఒప్పందం చేసుకొన్న విషయం అమలుజరపమని పట్టుపట్టింది లేదు.

ఈలోగా యాజమాన్యం 20-12-2016న, వారసత్వ ఉద్యోగ నియామక విధానంపై ఒక సర్క్యులర్ జారీచేసింది. ఆచరణలో యిది వారసత్వ ఉద్యోగాల హక్కు నిరాకరించి వెనక్కి తీసుకొనే విధంగా వుంది.

ఈ విషయమై ఉన్నత న్యాయస్థానాలైన హైకోర్టు, సుప్రీంకోర్టులు వివిధ వ్యాఖ్యలు చేస్తూ, వారసత్వ ఉద్యోగాల నియామకంపై గందరగోళం సృష్టించి, అస్పష్టమైన తీర్పులు యివ్వటంవలన, వాటిని ఆధారం చేసుకొన్న సింగరేణి యాజమాన్యం, వారసత్వ ఉద్యోగుల నియామకపు విధానాన్ని రద్దుచేసే వైపుకే ముందుకు సాగింది.

కేంద్ర సంఘాలు 20-12-2016 నుండి యిప్పటివరకూ సింగరేణి యాజమాన్యంతో పలు ధపాల చర్చల తతంగాన్ని జరిపి (చట్టబద్ధమయిన వివాద పరిష్కార ప్రక్రియ-పద్ధతులను అమలుజరిపి) ఎట్టకేలకు 2017 జూన్ 15 నుండి సమ్మెలోకి దిగారు. డిపెండెంట్ ఉద్యోగాల నియామక ప్రక్రియ పునరుద్ధరణ డిమాండుతో సమ్మెను జరిపారు.

మనదేశంలో కార్మికుల సమ్మె, ఆందోళన సందర్భంగా జరుగుతున్న మాదిరిగానే, సింగరేణి యాజమాన్యం “సమ్మె”ను తప్పుపట్టుతూ, అందువలన జరగబోయే నష్టాల గురించి ‘వివరిస్తూ’ “సమ్మె ఎవరిపైన” అంటూ విస్తృత కరపత్ర ప్రచారం సాగించింది. అధికార పార్టీ టి.ఆర్.ఎస్ అనుబంధ కార్మికసంఘం టి.బి.జి.కె.ఎస్ కార్మికులను సమ్మె చేయవద్దు అంటూ ప్రచారం కావించింది. సమ్మెను విచ్చిన్నం చేయటానికి సింగరేణి యాజమాన్యంతో కలసి అనేక కుట్రలు చేసింది. గనులపై క్యాంపిన్లును సింగరేణి యాజమాన్యం బార్డుగా తయారుచేసి, మందు బిర్యానీ పొట్లాలను టి.బి.జి.కె.ఎస్ కార్యకర్తలకు సరఫరా చేస్తూ, సమ్మె విచ్చిన్నానికి ప్రోత్సాహపరిచింది. పోలీసులను రంగంలోకి దించి సమ్మె చేస్తున్న సంఘాల నాయకులను, కార్యకర్తలను అరెస్టు చేయించింది.

అయినప్పటికీ సింగరేణి కార్మికులు, యీ అననుకూలతలను ఎదిరిస్తూ సమ్మెలో పాల్గొన్నారు. ఖమ్మంజిల్లా - నత్తుపల్లిలోని భూగర్భ, ఓపెన్ కాస్టు గనులలోనూ, భద్రాద్రి-కొత్తగూడెంజిల్లాలోని కొత్తగూడెం, మణుగూరు, ఇల్లెందులలోనూ, కోయగూడెంలోని ఓపెన్ కాస్టు గనులలోనూ ఈ సమ్మె విజయవంతంగా జరిగినట్లు మీడియా రిపోర్టులు తెలియజేస్తున్నాయి. కానీ సింగరేణి యాజమాన్యం మాత్రం యీ సమ్మె ప్రభావం అంతగా లేదు అంటూ ప్రకటనలు చేస్తూనే వుంది.

ఈ సింగరేణి సమ్మెను గమనిస్తే, దేశంలోని కార్మికసంఘ ఉద్యమంలో వున్న అన్నిబలహీనతలు,

అపసవ్య నిర్వహణాపద్ధతులు, లోపాలూ స్పష్టంగా గోచరిస్తాయి.

ఇప్పుడు వారసత్వ ఉద్యోగాల నియామక పునరుద్ధరణ డిమాండ్పై సమ్మె జరిపినా, అటు కేంద్ర కార్మిక సంఘాలుకానీ, యిటు సింగరేణిలో రిజిస్టరయిన యితర కార్మిక సంఘాలుగానీ, కీలకమయిన, న్యాయసమ్మతమైన, పూర్తిగా సమర్థనీయమైన, యీ డిమాండును (హక్కును) పరిరక్షించుకొనటానికి బలంగా, పట్టుదలతో వ్యవహరించక సమస్యను నానబెట్టాయని అర్థమవుతుంది.

6-6-1998న కేంద్ర యూనియన్ను యీ విషయమై చేసుకొన్న ఒప్పందంలోనే, యీ హక్కును జారవిడచుకొనే అవకాశం కల్పింపబడిందనీ, ఆర్థికవాద కార్మికసంఘ నాయకత్వాలు, కార్మికులు తమ హక్కును విడనాడుకొనేందుకు, ఎగవేయబడటానికి వీలుగా అవకాశం కల్పించారనీ అర్థమవుతుంది. ఈ సమ్మె అనుభవంవలన, అధికారంలో వున్న రాజకీయ పార్టీల అనుబంధ కార్మికసంఘాలు, కేవలం ఆ రాజకీయ పార్టీల ప్రయోజనాలను కాపాడటానికే ప్రాధాన్యం యిస్తూ, అందుకుగానూ కార్మిక ప్రయోజనాలను నిస్సంకోచంగానే వణంగా పెట్టి బలియివ్వటానికే నడుం కడుతున్నాయని అర్థమవుతుంది.

చట్టబద్ధత అన్నది కార్మిక సంఘ నాయకత్వాలు, కార్మికుల ప్రయోజనాలను పరిరక్షించలేని నిర్వీర్యతకు గురిచేస్తున్నాయని అర్థంఅవుతుంది.

త్రాగుడులాంటి దురలవాట్లు కార్మికులను తమ ప్రయోజన పరిరక్షణ లక్ష్యంనుండి దూరంచేసి, అందుకు వ్యతిరేకులుగా మలుస్తాయని-యిది కార్మికవర్గ సంస్కృతి కానేకాదనీ దోపిడీవర్గ సంస్కృతి అనీ స్పష్టంచేస్తోంది.

నిరంతరం కార్మికుల్లో వుంటూ, వారిని వర్గ (కార్మిక) రాజకీయ చైతన్యంతో చైతన్యపరచకుండా, కేవలం ప్రదర్శనాత్మక లాంఛనప్రాయపు ఆందోళనలు, సమ్మెలు ద్వారా కార్మికుల కనీసపు ప్రయోజనాలను కూడా పరిరక్షించటం సాధ్యంకాదని యీ సమ్మె అనుభవం తెలియజేస్తుంది.

సమ్మెకోసం సమ్మె చేసినంతమాత్రాన అది నిజమైన ఆర్థంలో కార్మిక పోరాటం కోబోదు-కానేరదు అన్న వాస్తవం గ్రహించి, కార్మికులు నిజమైన ఐక్యతతో పోరాడాల్సిందే తప్ప మరో సులువైన మార్గం లేదన్నదే యీ సమ్మె అనుభవం అందిస్తున్న గుణపాఠం. ★

ప్రజలపై భారాలు మోపే జిఎస్ టీఎస్ వ్యతిరేకిస్తూ సభ



జి.ఎస్.టి.ని వ్యతిరేకిస్తూ మచిలీపట్నంలో సభ

బందరు, 4-7-17 :

సామాన్య ప్రజలపై భారాలు మోపే; చిన్న, మధ్యతరహా పరిశ్రమదారులు, వ్యాపారులను దెబ్బతీసే; విదేశీ, స్వదేశీ బదాకంపెనీల వ్యాపార ప్రయోజనాలను నెరవేర్చే పన్నుసేవల పన్ను (జిఎస్ టీ)ను వ్యతిరేకిస్తూ రైతుకూలీసంఘం(ఆం.ప్ర) కృష్ణాజిల్లా కమిటీ ఆధ్వర్యంలో 4-7-17న మచిలీపట్నం ప్రభుత్వ రిటైర్డ్ గవర్నమెంట్ ఎంప్లాయిస్ అసోసియేషన్ హాలులో సభ జరిగింది. ఈ సభలో ప్రధానవక్తగా విచ్చేసిన చార్లెడ్ ఎకౌంటెంట్ ఆర్.శశికుమార్ ప్రసంగిస్తూ ‘పెద్దనోట్ల రద్దు సందర్భంగా ప్రజల ముందు ఏ భాగీతం అయితే ప్రదర్శించారో అదే భాగీతాన్ని పన్ను సేవల పన్నును అమలుచేసే ముందు మళ్ళీ ప్రదర్శించారని’ అన్నారు. ‘దేశమంతటా ఒకే పన్ను’ అన్న నినాదం బూటకం. నిజానికి ఇందులో పరోక్ష పన్నుల పోటు అధికంగా వుంటుంది. ఇది ప్రజానీకంపై అంతటలేని భారాలను మోపుతుంది. సర్వీసు టాక్స్ పూర్వం 1 శాతం వుండేది. అది కూడా టెలికమ్ రంగంలో మాత్రమే. ఆ తర్వాత 15 శాతం, ప్రస్తుతం 18 శాతం పన్ను విధిస్తున్నారు. కేంద్రప్రభుత్వం జియన్ టి అమలుకై ఏర్పాటు చేసిన జిఎస్ టి నెట్ వర్క్ లో 60 శాతం ప్రైవేటు రంగానికి, 40 శాతం ప్రభుత్వానికి వాటా వుంటుంది. ఇంత

పెద్ద ఆర్థిక వ్యవస్థపై నియంత్రణ, పర్యవేక్షణ ఓ విదేశీ కార్పొరేట్ కంపెనీకి అప్పగించటమంటే ఏం అనుకోవాలి? ఈ పరిణామం ఎక్కడికి దారి తీస్తుందని’ ప్రశ్నించారు. జిడిపిలో 2 శాతం పన్ను ఆదాయం పెంచుతామని కేంద్రప్రభుత్వం స్పష్టంగా ప్రకటిస్తోంది. ఈ స్థితిలో 20 లక్షలు వార్షిక టర్నోవర్ కల్గిన ఉత్పత్తిదారులు, వ్యాపారులు, సేవారంగంలో ఉన్నవారు పన్ను పరిధిలోకి వస్తారు. అంతేగాక ఆన్ లైన్ లావాదేవీలను నిరూపించేందుకు అదనపు ఖర్చు, భారం వారిపై పడుతుంది. గతంలో చిన్న ఉత్పత్తిదారులు, చిన్న పారిశ్రామికవేత్తలు ఉత్పత్తిచేసే పన్నువులపై రిజెస్ట్రేషన్ వుండేది. ఇప్పుడు దీన్ని ఎత్తివేస్తున్నారు. అలాగే పన్ను మినహాయింపులుండేవి. దీనికి ప్రస్తుతం మంగళం పాడారు. ఈ స్థితిలో ఈ పోటీలో సహజంగానే సంఘటితరంగంలో వున్న కార్పొరేట్ వర్గాల తాకిడికి చిన్న పరిశ్రమదారులు, వ్యాపారులు దెబ్బతని పోవడం ఖాయమని అన్నారు. ‘అందుకే మోడీ ప్రభుత్వం చిన్న రంగాల్లో ఉత్పత్తి వాటాను తగ్గించి పెద్దరంగాల్లో ఉత్పత్తి వాటాను పెంచుతామని చాలా స్పష్టంగా ప్రకటించిందని’ గుర్తుచేశారు. ‘జిఎస్ టి అన్ని రంగాల ప్రజలపై తీవ్రమైన ప్రభావం చూపిస్తుందని, అందుకే జిఎస్ టి వ్యతిరేకించాలని’ అన్నారు.

రైతుకూలీసంఘం(ఆం.ప్ర) రాష్ట్ర నాయకులు కా||ఎం.నాగరాజు ప్రసంగిస్తూ ‘పన్నుల రంగంలో ప్రపంచబ్యాంకు సంస్కరణలకు ఆదేశించింది. అందుకే గత పాలకులు వ్యాట్ ను, ప్రస్తుత మోడీ ప్రభుత్వం జిఎస్ టిని తీసుకొచ్చారు. వ్యాట్ దెబ్బకు చిన్నపరిశ్రమల జిడిపిలో వున్న ఉత్పత్తి వాటా 55 శాతం నుండి 23 శాతంకు పడిపోయింది. ప్రస్తుత జిఎస్ టి దెబ్బకు ఈ స్థితి ఇంకా దిగజారుతుందని అన్నారు. చిన్న రంగాల్లో వున్న పెట్టుబడులను, మార్కెట్లు, వనరులను →

‘అనంత కరువుకు అంతమెప్పిడు’ పుస్తకావిష్కరణ సభ



అనంతపురంలో పుస్తకావిష్కరణ సభ

అనంతపురం, 21-6-17 :

రైతుకూలీసంఘం(ఆం.ప్ర) ప్రచురించిన ‘అనంత కరువుకు అంతమెప్పిడు’ పుస్తకావిష్కరణ సభ స్థానిక ఎన్ జిఎఫ్ హోమ్ లో 21-6-17న జరిగింది. ఈ సభకు రైతుకూలీసంఘం(ఆం.ప్ర) జిల్లా అధ్యక్షులు కా|| పి.చంద్రశేఖర్ అధ్యక్షత వహించగా, ప్రముఖ రచయిత శ్రీ సింగంనేని నారాయణ ఈ పుస్తకాన్ని ఆవిష్కరించి ప్రసంగించారు. అనంతపురం జిల్లా దశాబ్దాల కాలంగా కరవు కోరల్లో చిక్కి అల్లాడుతున్నదన్నారు. పరిస్థితి ఇలాగే కొనసాగితే రానున్న కాలంలో పూర్తిగా ఎడారిగా

→ ప్రధానంగా విదేశీ బహుళజాతి కంపెనీలవరం చేయడమే లక్ష్యంగా వుంది’ అని అన్నారు. రైతుకూలీ సంఘం(ఆం.ప్ర) రాష్ట్ర సహాయకార్యదర్శి కా||యద్దనపూడి సోని మాట్లాడుతూ ‘జిఎస్ టి పన్నుల విధింపులో సంపన్నుల విలాసాలకు, సామాన్య ప్రజల రోజువారీ అవసరాలకు విధించిన పన్నులలో పక్షవాతం వుంది. ఉదా||కు వజ్రాలపై 3 శాతం, బీడీ కట్టపై 28 శాతం, అలాగే విమానం అద్దెకు తీసుకొంటే 5 శాతం, నిత్యావసర సరుకులపై 5 శాతం నుండి 10శాతం వరకు విధించారని’ అన్నారు. చిన్న పరిశ్రమలను, చిన్న పన్నువులను తీవ్రంగా దెబ్బతీస్తుంది. అయితే రంగంలో

8 వేల రిటైల్ అవుట్ లెట్లను 4 విదేశీ కంపెనీలకు అనుమతులిచ్చారు. కిరాణారంగంలో మరో 3 వేల రిటైల్ అవుట్ లెట్లకు అనుమతించబోతున్నారు. ఈ స్థితిలో ప్రజావ్యతిరేక చర్యలకు పాల్పడుతున్న పాలకుల విధానాలపై పోరాటం చేయాలని’ అన్నారు. రైతుకూలీ సంఘం (ఆం.ప్ర)జిల్లా కార్యదర్శి కా||వీరబాబు విదేశీ కార్పొరేట్ వర్గాలకు ఊడిగంచేస్తున్న దళారీ పాలకుల వైఖరిని ఎండగట్టారు. సభకు రైతుకూలీసంఘం(ఆం.ప్ర) జిల్లానాయకులు కా|| జె. జగన్ అధ్యక్షత వహించారు. సభలో 125 మంది మధ్యతరగతి, పేదవర్గాల ప్రజలు, వ్యాపారులు పాల్గొన్నారు. ★

నూతన మధ్య విధానానికి వ్యతిరేకంగా కదంతోక్కుతున్న మహిళలు

ఆంధ్రప్రదేశ్ రాష్ట్ర ప్రభుత్వ నూతన మధ్య విధానానికి వ్యతిరేకంగా రాష్ట్రవ్యాప్తంగా నిరసనలు పెల్లుబుకుతున్నాయి. దాదాపు అన్ని జిల్లాలోనూ మహిళా సంఘాలు, వివిధ రాజకీయ పార్టీలు, స్థానిక మహిళలు, వివిధ పాఠశాలల సిబ్బంది, విద్యార్థులు, మసీదులకు చెందిన పెద్దలు, యువజనసంఘాలు ఈ నిరసన కార్యక్రమాలలో పాల్గొంటున్నారు. నివాస ప్రదేశాల మధ్య మధ్యంపావులు పెట్టటాన్ని వారు తీవ్రంగా అభ్యంతరం తెలియజేశారు. విజయవాడ, విశాఖపట్నం, గుంటూరు, ఏలూరు, రాజమండ్రి, శ్రీకాకుళం, కడప, కర్నూలు, అనంతపురం వంటి ముఖ్య నగరాలలోనేకాక జిల్లాలోని అనేక పట్టణాలలో, గ్రామాల్లో సైతం ఈ నిరసనలు కొనసాగాయి, కొనసాగుతున్నాయి. ధర్మాలు, రాస్తారోకోలు, కొవ్వొత్తుల ప్రదర్శనలు, సంతకాల సేకరణలు, దీక్షలు, చీపుర్లతో నిరసన, మధ్యం పావులకు తాళాలు వేయటం, పావులలోని మధ్యం సీసాలను ధ్వంసం చేయటం వంటి అనేక రూపాలలో ఆందోళనలు కొనసాగుతున్నాయి. అనంతపురంజిల్లా గుత్తిలో నిరసనకారులు పావు యజమానుల చేతిలో రాళ్ళ దాడికి గురయ్యారు కూడా.

మహిళల ఈ అగ్రహేతాలలో న్యాయం ఉంది. 2014 ఎన్నికల ప్రచారంలో పాదయాత్ర సందర్భంగా చంద్రబాబునాయుడు విడతలవారిగా మధ్యనిషేధాన్ని అమలుచేస్తానని, బెల్టుపావుల రద్దుచేస్తానని హామీలిచ్చాడు. అన్ని ఎన్నికల హామీల్లాగే అవికూడా నీటిమీద రాతలయ్యాయి. టిడిపి అధికారంలోకి వచ్చాక ఒక్క బెల్టుపావు కూడా మూతపడకపోగా ఇళ్ళ మధ్యలోకి పావులు చొచ్చుకురావటం మహిళల అగ్రహేతాలకు

కారణంగా ఉంది. అధికారంలోకి రావటానికి ప్రతి రాజకీయపార్టీ ఎన్నికలకు ముందు మధ్యనిషేధం విధిస్తామని హామీలివ్వటం, ఆనక మధ్యం వ్యాపారాన్నే ఆదాయ వనరుగా చేసుకోవటం పరిపాటిగా మారింది. తమకు విధేయులైన అనుచరగణానికి వీటిని కట్టబెట్టి వారు ఆదాయాలు దండుకునేవిధంగా చూడటమే పాలకులకు వరమ ప్రయోజనంగా మారింది. రాష్ట్రంలోని మధ్యం వ్యాపారులు అధికభాగం సిండికేట్లుగా ఏర్పడి పావులను చేజిక్కించుకుంటున్నారు. ఈ సిండికేట్లకు వెన్నుదన్నుగా పాలక రాజకీయ పార్టీలున్నాయన్నది జగమెరిగిన సత్యం.

ఆంధ్రప్రదేశ్ ప్రభుత్వ నూతన మధ్య విధానం 2017 జూలై 1 నుండి ప్రారంభమయ్యింది. ఇది రెండు సంవత్సరాలపాటు అమలులో ఉండి జూన్ 30 2019న ముగుస్తుంది. ఈ విధానంలో 4380 మధ్యం దుకాణాలకు, 833 బార్లకు అనుమతినిచ్చారు. గత డిసెంబరులో సుప్రీంకోర్టు జాతీయ రహదారులకు 500 మీటర్లలోపున, రాష్ట్ర రహదారులకు 250 మీటర్లలోపున మధ్యం దుకాణాలకు, బార్లకు లైసెన్సులీయరాదని రాష్ట్ర ప్రభుత్వాలనాదేశించింది. దీనిపై అనేక రాష్ట్ర ప్రభుత్వాలు నగరాలగుండా, పట్టణాలగుండా వెళ్ళే జాతీయ రహదారులను డీ నోటిఫై చేయాలని కోరగా, ఆ మేరకు సుప్రీంకోర్టు తన తీర్పును తానే వెనక్కు తీసుకుంటూ మరోసారి న్యాయవ్యవస్థ భ్రష్టత్వాన్ని కళ్ళకు కట్టింది. రాష్ట్ర ప్రభుత్వం మరో అడుగు ముందుకువేసి పట్టణాలగుండా వెళ్ళే రాష్ట్ర రహదారులను అర్బన్ రోడ్లుగా ప్రకటించి తన దొంగతిరుగుడుతనాన్ని మరోసారి ప్రదర్శించింది.

వీటన్నింటి నేపథ్యంలో నూతన మధ్య విధానంలో మధ్యం దుకాణాలు ఇళ్ళ మధ్యకు చొచ్చుకువచ్చి మహిళల అగ్రహేతాలకు కారణమయ్యాయి.

రాష్ట్ర ఎక్సైజు శాఖామంత్రి కె.ఎస్.జవహర్ నూతన మధ్య విధానాన్ని ప్రకటిస్తూ మధ్యం పావులు పెట్టడంలో ఏమైనా అభ్యంతరాలుంటే తనను సంప్రదించ వచ్చునంటూ తన ఫోన్ నెంబర్ ఇస్తే పది రోజులలో 4600 కాల్స్ వచ్చాయి. సమస్య తీవ్రతను గుర్తించాల్సింది పోయి, వాటిలో ఎక్కువభాగం ప్రతిపక్షపార్టీలు కావాలని చేసిన కాల్స్ గా ఆయన వ్యాఖ్యానించాడు. ఇదే మంత్రి ఒక టీవి చర్చా వేదికలో బీరును హెల్త్ డ్రింకుగా అభివర్ణించాడు. మరోవైపు పర్యాటక ప్రదేశాలలోను, బీచ్ లలోను 'రెడీ టు డ్రింక్' పేరిట బీచ్ పాప్స్, బీర్ పార్లర్స్ ఏర్పాటుకు రాష్ట్ర ప్రభుత్వం రంగం సిద్ధం చేసింది. వీటి నిర్వహించుకోవటానికి ఎవరైనా దరఖాస్తు చేసుకుంటే వెంటనే అనుమతి మంజూరుచేసేలా జీవోలో సంవరణలు కూడా తీసుకువచ్చారు. ప్రజలను మత్తులో ముంచటమే లక్ష్యంగా ప్రభుత్వం పనిచేస్తోందని దీని ద్వారా స్పష్టమవుతున్నది.

ప్రభుత్వానికి ఆదాయ వనరుగా ఉండటమొక్కటే మధ్యం యొక్క వరమ ప్రయోజనం కాదు. రాజకీయ నాయకుల అనుచరగణాలు వీటిద్వారా ఆదాయాలను పెంచుకోవటం ఒక లక్ష్యం మాత్రమే. ఎన్నికలలో ఓట్లు వేయించుకోవటానికి, తమ వెనుక మురాలను తిప్పుకోవటానికి దీన్నిక ముఖ్య సాధనంగా వినియోగించటం మాత్రమేకాక, శ్రామికవర్గం తన ఆర్థికస్థాయిని, సాంస్కృతికస్థాయిని పెంచుకోకుండా చూడటమే పాలకులకు అన్నిటికన్నా ముఖ్యమైన

విషయం. భవిష్యత్తుకు ఏమాత్రం భద్రతలేని స్థితిలో శ్రామికవర్గం ఉంటేనే వాళ్ళు దోపిడీవర్గాలకు చౌక కూలీలుగా లభ్యమౌతారనే అత్యంత ప్రాథమిక మార్క్సిస్టు సూత్రమే ఇందులో ఇమిడి ఉంది. శ్రామికవర్గ పురుషుల ఆదాయం దాదాపుగా మధ్యం దుకాణాలకే తరలిపోతుంటే మహిళల అస్తుబిస్తు ఆదాయాలతోనే మెజారిటీ కుటుంబాలు మనుగడ సాగిస్తున్నాయనేది ఒక కఠిన వాస్తవం. సరియైన చదువు లేక, ఉన్న చదువులకు ఉద్యోగాలు లేక, భవిష్యత్తు అంధకార బంధురంగా కనిపిస్తున్న స్థితిలో శ్రామికవర్గపు యువత లంపెన్ గా మారి దోపిడీ పాలకుల వెనుక మురాలుగా తిరుగుతున్నారు. వారిని మద్యానికి బానిసలుగా చేస్తున్నది దోపిడీ పాలకులే. ఈ మధ్యం మత్తు మహిళలపై అరాచకాలు అధికం కావటానికి, నేరాలు పెరగటానికి, రోడ్డు ప్రమాదాలకు ప్రధాన కారణంగానూ ఉందని పలు ప్రభుత్వ నివేదికలే వెల్లడి చేస్తున్నాయి. అయిన ఈ ప్రభుత్వాలు మధ్యం వ్యాపారాన్ని అరికట్టకపోగా దీనిపై ఆదాయాలను ప్రతి ఏడాదీ పెంచుకుంటూ పోతూండటం పాలక ప్రభుత్వాల ఉద్దేశ్యాలను తేటతెల్లం చేస్తున్నాయి.

మధ్యంపై వ్యక్తమౌతున్న మహిళల వ్యతిరేకత హర్షణీయం - మధ్యం పావులపై మహిళల ధర్మాగ్రహం సమర్థనీయం. అయితే మద్యాన్ని ఆదాయ వనరుగా మాత్రమేగాక, ప్రజల్ని రాజకీయంగా, సాంస్కృతికంగా నైతికంగా దిగజార్చే ఆయుధంగా పాలకులు ప్రయోగిస్తున్నారని గుర్రెరగాలి. మధ్యం ఉత్పత్తి, వ్యాపారాలను ప్రభుత్వం ఆపివేయాలని డిమాండ్ చేస్తూ సమైక్యంగా ఆందోళన సాగించాలి. ★

గోదావరి డెల్టా నీటిపారుదల వ్యవస్థ ఎదుర్కొంటున్న తీవ్రసమస్యలపై రైతుకూలీసంఘం(ఆం.ప్ర) ఆద్వర్యాన వాస్తవ పరిశీలనా బృందం పేర్కొంటున్న ప్రాథమిక లిపోర్టు

గోదావరి డెల్టా నీటిపారుదల వ్యవస్థ ఎదుర్కొంటున్న తీవ్ర సమస్యలను పోలవరం ప్రాజెక్టు నేపథ్యంలో అధ్యయనం చేయాలని రైతుకూలీసంఘం (ఆం.ప్ర) భావించింది. ముఖ్యంగా ధవళేశ్వరం కేంద్రంగా సాగిన అనేక అవినీతి చర్యలవల్ల డెల్టా వ్యవస్థ తీవ్రంగా నష్టపోతున్న పరిస్థితిలో దీనిని పరిశీలించడానికి ఒక వాస్తవ పరిశీలనా బృందం ఏర్పడింది. ఈ బృందంలో రైతుకూలీసంఘం(ఆం.ప్ర) రాష్ట్ర అధ్యక్షురాలు కామ్రేడ్ ఎస్.రూపాన్తి, రైతుకూలీ సంఘం(ఆం.ప్ర) పూర్వ రాష్ట్రసహాయ కార్యదర్శి కామ్రేడ్ జె.కిషోర్బాబు, రైతుకూలీసంఘం(ఆం.ప్ర) రాష్ట్ర కార్యవర్గసభ్యులు కామ్రేడ్ ఎస్.నాగరాజు, తదితరులతో ఒక బృందం 2017 జూన్ 15వ తేదీన ఉభయ గోదావరి జిల్లాలోని డెల్టా ప్రాంతంలో తన పర్యటనను జరిపి, తన ప్రాథమిక నిర్ధారణలను పత్రికా ప్రకటన ద్వారా వెల్లడించింది.

1. గత ఘన కీర్తి-నేటి దుస్థితి :

డెల్టా శిల్పి ఆర్థర్ కాటన్ సూపరిండెంటు ఇంజనీరుగా పనిచేసిన, గొప్ప ఇంజనీరింగ్ సాంప్రదాయాలు కల గోదావరి హెడ్ వర్క్స్ డివిజను, గోదావరి డెల్టా ఇరిగేషన్ వ్యవస్థ - నేడు ప్రభుత్వం, కొందరు ఉన్నతాధికారుల పద్ధతి, ప్రవర్తన మూలంగా బాధ్యతారాహిత్యానికి, అవినీతికి ఆలవాలంగా మారింది. ఒకప్పుడు ధవళేశ్వరం నుంచి కాలువ చివరల వరకూ; ఇంజనీర్ల నుండి లస్కర్ల వరకూ; రైతులతో, వ్యవసాయంతో సమన్వయంతో సాగిన ఇరిగేషన్ విధానం ఇప్పుడు స్వప్రయోజనాలకు లోనై ఇరిగేషన్ వ్యవస్థను కుప్పకూల్చే స్థితికి తెచ్చింది. లస్కర్ వ్యవస్థ నామమాత్రమైపోయింది. ప్రభుత్వ ఆక్వా ప్రోత్సాహక చర్యలు, 'నాలా' చట్టసవరణలతో కాలువల గట్ల కిందా, గోదావరిలో యధేచ్ఛగా తవ్వకాలు, కట్టుబడులు జరుగుతున్నా అడ్డుకొనే స్థితిలో లేక నిస్తేజంగా ఇరిగేషన్ వ్యవస్థ మారిపోయింది.

2. అడ్డు అడుపులేకుండా పెరుగుతున్న అవినీతి - అవినీతిపరులను అందలం ఎక్కిస్తున్న ప్రభుత్వ విధానాలు - కొన్ని ఉదాహరణలు:

కొన్ని పత్రికా ప్రకటనలు, కొందరు మేధావులు సమాచార హక్కు చట్టాన్ని ఉపయోగించి సేకరించిన సమాచారం, మా పరిశీలనలలో వెల్లడైన వాస్తవాలు

ఏమంటే (ఎ) 2014లో పశ్చిమ డెల్టా, నర్సాపురం పరిధిలోని లక్ష్మణేశ్వరం, రాజ్ లంక ప్రాంతంలో 80వ కిలోమీటర్ నుండి నిర్మించిన గ్రోయిన్ల నిర్మాణంలో నాసిరకం రాళ్ళను వాడి నిర్మిస్తూ నిర్మించడంవల్ల గ్రోయిన్ల కుంగిపోవడం, దెబ్బతిని వుండటాన్ని మేము గమనించాము. వీటికి వాడిన ఇటుకరాళ్ళు వర్షాలకు కూడా ధ్వంసం అవుతున్న స్థితిని గమనించాము. (బి) సెంట్రల్ డెల్టా పేరవరం వద్ద 4వ కిలోమీటర్ నుండి సుమారు 100 మీటర్లు పైగా రాళ్ళ కట్టుబడి పునాది రమారమి రెండు మీటర్ల మేర కుంగిపోయి, రాళ్ళూ, కట్టుబడి జారిపోయిన పరిస్థితిని గమనించాము. (సి)పై అక్రమాలపై గత ఇ.ఎస్.సిగానూ, విజిలెన్స్ అండ్ ఎన్ఫోర్స్మెంట్ విభాగాలు విడివిడిగా పరిశీలన జరిపి అక్రమాలను నిర్ధారించగా, విజిలెన్సు అండ్ ఎన్ఫోర్స్మెంట్ డైరెక్టర్ జనరల్ వీటికి బాధ్యులైన అప్పటి ఎస్.ఇ. ఎస్.సుగుణాకరరావు, ఈ.ఈ తిరుపతిరావులపై కఠిన చర్యలు తీసుకోవాలని, వీరిని రిటైరు అయ్యేవరకు ఎలాంటి ప్రాధాన్యతకల స్థానాలలో (ఫోకల్ పోస్ట్) నియమించరాదని, వారు కాంట్రాక్టర్లతో కుమ్మక్కైనారని, నీతి, నిజాయితీ (honesty and integrity) కోల్పోయారని చెప్పిన నివేదికలను గమనించాము. (డి) కానీ నేటికీ వారిపై ఎలాంటి క్రమశిక్షణ చర్య తీసుకోకపోగా, వారిని ప్రస్తుతం కీలక స్థానాలలో నియమించటాన్ని చూస్తే, ప్రభుత్వ పెద్దల "అవినీతి రహిత పాలన" అంటే ఇదా అనే అనుమానం కలగకమానదు. (ఇ) దీనిపై మా బృందం మొట్టమొదట నాసిరకం నిర్మాణాలు జరిగిన ప్రాంతాలలో వెంటనే రిపేర్లు జరిపి మరింత నష్టం జరగకుండా చర్యలు తీసుకోవాలని కోరుతున్నది. (ఎందుకంటే తీవ్రమైన వరదలే వస్తే జరిగే నష్టం చాలా ఎక్కువగా వుంటుంది కనుక). అదేవిధంగా అవినీతికి పాల్పడిన అధికారులపై కఠిన చర్యలు తీసుకొని, వారి నుంచి, బాధ్యులైన కాంట్రాక్టర్ల నుంచి నష్టపరిహారం రాబట్టాలి అని కోరుతున్నది.(ఎఫ్) ఇవికాక, ధవళేశ్వరం బ్యారేజీపైన వుండి, గేట్లు ఎత్తడంలో ఉపయోగపడే బ్రేక్ కామల్ యూనిట్లు మొత్తం 175లలో 169 దొంగతనానికి గురైన విషయం మమ్ములను ఆశ్చర్యపరుస్తున్నది. ఒక్కరోజులో ఈ దొంగతనాలు జరుగకపోయినా బ్యారేజీ నిర్వహణ ఎంత అధ్వాన్నంగా, బాధ్యతారహితంగా వుందో అర్థమౌతున్నది. (హెచ్) 2015-16లో మూడు డెల్టాల ఇరిగేషన్ అధికారులు కలిసి

అప్పటి ఎస్.ఈ గారి నేతృత్వంలో రెండవ పంటకు 100% నీరు సరఫరాకు నీటిని ఎత్తిపోయాలని నిర్ణయించారు. తగిన సమయంవున్నా కృత్రిమ అవసరాన్ని సృష్టించి ఇరిగేషన్ నియమాలకు అనుసరించి ఒక హెచ్ పికి ఒక గంటకు 19 రూపాయలు వుండగా మున్సిపల్ పబ్లిక్ వర్క్స్ వారి నియమాలను బట్టి ఒక హెచ్ పికి ఒక గంటకు రూ.53 వున్న దానిని ఇక్కడకు తప్పుగా అన్వయించి గంటకు రూ.53 చొప్పున నిర్ణయించి నామినేషన్ పద్ధతిలో పనులు జరిపించారు. (ఐ) పై అంశాల్ని పరిశీలించాక గోదావరి డెల్టాను, రైతాంగాన్ని కంటికి రెప్పలా కాపాడవలసిన ఇరిగేషన్ వ్యవస్థ ఎంత భ్రష్టు పట్టిపోయిందో దీనిని సమూలంగా ప్రక్షాళన చేయవలసిన రాజకీయ నాయకత్వం ఎలా ఇక్కడి అవినీతికి లైసెన్సు ఇస్తున్నదో అర్థమౌతున్నది.


3. పోలవరం ప్రాజెక్టు నిర్మాణ నేపథ్యంలో డెల్టా రైతాంగ ఆయకట్టు హక్కులకు చట్టపర గ్యారంటీ కావాలి :

నాగార్జునసాగర్ నిర్మాణం జరిగాక ఇప్పుడు ప్రకాశం బ్యారేజీ కింద వున్న డెల్టా రైతాంగ అవస్థలను చూస్తున్నాము. 2004లో సాగర్ లో 520 అడుగుల నీటిమట్టం వున్నా రెండో పంటకు నీరు విడుదల చేశారు. ఈ సంవత్సరం సాగర్ లో 540 అడుగుల నీటిమట్టం వున్నా రెండో పంటకు రైతులు ఎంతో ఆందోళన చేస్తేగాని అరకొరగా నీరు ఇవ్వలేదు. విశాఖపట్నం పారిశ్రామిక అవసరాల పేరిట ఏలేరు కాలువ కింద సాగుచేస్తున్న రైతులను నీటి దొంగలుగా చూసి కేసులు పెట్టిన సంగతులు తెలిసినవే. ఎద్దడి కాలంలో రెండో పంటకు నీరు అన్నది ప్రభుత్వ దయాదాక్షిణ్యాలమీద కాక రైతుల హక్కుగా వుండాలి.

గోదావరి డెల్టాలోని ఆయకట్టుకింద కాలువల చివరి వరకూ సాగునీరు, తాగునీరు ఏ పంటకు ఎంత నీరు నికరంగా ఇస్తారో స్పష్టపరచాలి. ముఖ్యంగా రెండవ పంటకు కావలసిన 90 టి.ఎం.సి.ల నీటిని నికరంగా విడుదల చేస్తామని ప్రభుత్వం జి.వో. రూపంలో బహిరంగంగా ప్రకటించాలి. రైతాంగం తమ ఆయకట్టు హక్కుల (రెపేరియన్) పరిరక్షణ కోసం మెలుకువగా వుండాలని మా బృందం అభిప్రాయపడుతున్నది. ప్రాజెక్టుల మొదటి ప్రాధాన్యత ఇరిగేషన్ మాత్రమే కావాలి. కాని విద్యుత్ ఉత్పత్తి, వాణిజ్య ప్రయోజనాలకోసం ప్రాజెక్టుల ప్రాధాన్యతాక్రమాన్ని మార్చి రైతాంగ ప్రయోజనాలు బలిపెట్టరాదని మేము భావిస్తున్నాము.

నిర్ధారణలు మరియు డిమాండ్లు :

ప్రకృతి వైపరీత్యాలనుంచి భూములను, పంటలను, ప్రజలను, కాపాడే వ్యవస్థగా మాత్రమే గోదావరి డెల్టా ఇరిగేషన్ వ్యవస్థను నిర్వహించాలి. నాసిరకం పనుల వల్ల దెబ్బతిన్న గ్రోయిన్లు, పిచ్చింగ్లను వెంటనే పూర్తిస్థాయిలో మరమత్తు చేయించాలి. లస్కర్ పద్ధతిని పూర్తిగా పునరుద్ధరించి ఉద్యోగాలలోని అన్ని ఖాళీలను పర్మినెంట్ ఉద్యోగులతో భర్తీచేయాలి. గోదావరిలో, కాలువలలో అన్నిరకాల ఆక్రమణలు తొలగించాలి. అన్నిరకాల అవినీతిని నిర్మూలించాలి. గత అవినీతి అధికారులపై కఠిన శిక్షలు అమలుచేయాలి. గ్రామాల, రైతాంగ, ఇంజనీరింగ్ అధికారుల సమన్వయముతో ఇరిగేషన్ వ్యవస్థ నడవాలి. రైతుల ఆయకట్టు హక్కులకు స్పష్టమైన చట్టపర హామీలను ప్రభుత్వం ఇవ్వాలి. రైతాంగం, ప్రజల ఆందోళనలో వున్న పై అంశాలపై ప్రభుత్వం వెంటనే స్పందించి తగు చర్యలు వెంటనే తీసుకోవాలని మా బృందం అభిప్రాయపడుతున్నది. ★



చేయూతీ పథికాల పేరుతో మిల్లిరైతులను మేలంతగా దగా చేస్తున్న కేంద్ర, రాష్ట్ర ప్రభుత్వాలు

రైతుకూలీసంఘం(ఆం.ప్ర.) ప్రచురణ

పేజీలు : 16 వెల : రూ. 5/-

కాపీలకు : మైత్రీబుక్ హౌస్, జబీల్ వీధి, కారల్ మార్ట్స్ రోడ్, విజయవాడ-2

పశ్చిమ బెంగాల్ 50 సం॥ల నగ్జల్బరీ పోరాట సంస్మరణ



నగ్జల్బరీలో ప్రజా ప్రదర్శన



బహిరంగసభ

నగ్జల్బరీ, 25-5-17 :

నగ్జల్బరీ పోరాట 50 సం॥ల సందర్భాన్ని పురస్కరించుకొని సిపిఐ(ఎం-ఎల్)తో సహా వివిధ ఎం-ఎల్ పార్టీలు, సంస్థలు, భాగస్వాములుగా 'కమిటి ఫర్ అబ్జర్వేషన్ ఆఫ్ ఫిష్టి ఇయర్స్ ఆఫ్ నగ్జల్బరీ స్ట్రగుల్' పేరుతో ఓ కమిటి ఏర్పడింది.

నగ్జల్బరీ పోరాటం యొక్క ప్రాసంగికతను, నగ్జల్బరీ తిరుగుబాటు చూపించిన పంథా యొక్క ప్రాధాన్యతను వివరిస్తూ ఈ కమిటి విస్తృత ప్రచార కార్యక్రమం నిర్వహించింది. కరపత్రాలు, పోస్టర్లు, వీధి మీటింగ్ల వంటి రూపాల్లో పశ్చిమబెంగాల్‌లోని అనేక జిల్లాల్లో ప్రజల మధ్యకు నగ్జల్బరీ పిలుపును చేరవేసింది. మే 25వ తేదీన ఈ ప్రచార కార్యక్రమ ముగింపుగా సివిగరిలో ప్రజా ప్రదర్శన, బహిరంగసభ నిర్వహించింది.

మే 24న సిపిఐ(ఎం-ఎల్) ఆధ్వర్యంలో నగ్జల్బరీలోని రూరూజోబే వద్ద ఓ సభను నిర్వహించారు. 1967 మే 24న ఇదే ప్రాంతంలో రైతాంగం పోలీసులతో తలపడ్డారు. దీనిలో ఓ పోలీసు ఇన్ స్పెక్టర్ మరణించాడు. 'నగ్జల్బరీ డే'ను సంస్మరిస్తూ స్థానిక స్థాయిలో నిర్వహించిన చిన్న సభ ఇది. కామ్రేడ్స్ సుబోధ్ మిత్ర, అలోక్ ముఖర్జీ, నాధూరామ్ బిశ్వాస్, ఖుదన్ మల్లిక్ మరియు కవిరాజ్ రే ఈ సభలో ప్రసంగించగా, కా॥ శాంతిముండా అధ్యక్షతన ఈ సభ జరిగింది. కామ్రేడ్ కృష్ణ బసు, బసు ఆచార్యులు కూడా ఈ సభలో పాల్గొన్నారు.

నగ్జల్బరీలోని ప్రసాదుజోతే వద్దనున్న అమరుల స్మారక స్థూపాల వద్దకు వివిధ ప్రాంతాల నుండి ఎం-ఎల్ పార్టీల నాయకులు, ప్రజాసంఘాల నాయకులు చేరుకోవటంతో మే 25వ తేదీన కార్యక్రమం ప్రారంభమైంది. 1967 మే 25న ప్రదర్శనగా సాగుతున్నవారిపై పోలీసులు, అర్ధ-సైనిక బలగాలు జరిపిన కాల్పులలో ఓ రైతు, ఓ పసిబిడ్డతోపాటు మృతిచెందిన మరో 9 మంది మహిళల స్మారక స్థూపం వద్ద వారంతా శ్రద్ధాంజలి ఘటించారు. సిపిఐ(ఎం-ఎల్) నుండి కామ్రేడ్స్ సుబోధ్ మిత్ర, నాధూరామ్ బిశ్వాస్ లు అమరులకు జోహార్లర్పించారు.

పూర్ణేందు వికాస్ ముఖర్జీ, అపర్ణా సరిన్, రూర్ణాదే, రత్నన్ ముఖర్జీ మరియు నాధూరామ్ బిశ్వాస్ లతో సభా నిర్వహణకు ఓ అధ్యక్షపదాన్ని ఎన్నుకున్నారు. మేఘనాథ్, అంబికల పాటతో సభ ప్రారంభమైంది. అమరుల స్మృతిలో సభకు హాజరైన యావన్నుంది లేచి నిలబడి రెండు నిమిషాలు మౌనం పాటించారు. నగ్జల్బరీ పోరాటంలో పాల్గొని, ఈ నాటికీ సజీవంగా వున్నవారిని అధ్యక్షవర్గం వేదికపైకి ఆహ్వానించింది. వారిలో - ఖోకన్ మజుందార్ అప్పటికే అనారోగ్యంతో ఆస్పత్రిలో చికిత్స పొందుతుండగా, 95 సం॥ల కామ్రేడ్ ముజిబర్ రహ్మాన్ అనారోగ్యం, వార్తకృంతో రాలేకపోయారు. కాగా, కామ్రేడ్స్ ఖుదన్ మల్లిక్, శాంతి ముండా, సునీతి విశ్వ కర్మార్కర్, కుమార్ కిషన్, నామ్ కిషన్ లను సభా వేదికపైకి సాదరంగా ఆహ్వానించి సత్కరించారు. సిపిఐ(ఎం-ఎల్) న్యూ డెమోక్రసీ నాయకులు కా॥ సుశాంత్ రూా నగ్జల్బరీ ఉద్యమ నేపథ్యాన్ని, ప్రస్తుత పరిస్థితులలో దాని ప్రాసంగికతను వివరించారు. సిపిఐ(ఎం-ఎల్) సిఓసికి నాయకులు కా॥ సోమనాథ్ ఛటర్జీ ఛత్తీస్ ఘడ్ ప్రజల పక్షాన నిలవవలసిందిగా ప్రజానీకానికి పిలుపునిచ్చారు. సిపిఐ(ఎం-ఎల్) నాయకులు కా॥ అలోక్ ముఖర్జీ మాట్లాడుతూ 2017 సం॥ చాలా గుర్తింపు కలిగిన సం॥గా పేర్కొన్నారు. 50 సం॥ల నగ్జల్బరీ పోరాటం, మహత్తర ఆక్టోబరు విప్లవ శత వార్షికోత్సవం, కార్లమార్చ్ రచన 'దాస్ క్యాపిటల్' ప్రచురించి 150 సం॥లు అయిన సందర్భాలను గుర్తుచేశారు. సిద్ధాంత, ఆచరణాత్మకరంగాలతోపాటు తాత్విక, భావజాల

రంగంలోనూ నగ్జల్బరీ పోరాటం ప్రభావం నెరిపి గుర్తింపు పొందిందన్నారు. వ్యవసాయ ఉత్పత్తి విధానంలో మార్పులొచ్చాయనే భావజాలపరమైన ప్రచారంతో నగ్జల్బరీ మార్గాన్ని సవాల్ చేసేవిధంగా దాడులు ముందుకొస్తున్నాయన్నారు. దీని అర్థమేమంటే, పూర్వం వ్యతిరేక పోరాటాల అవసరంలేదని, దీర్ఘకాల ప్రజాయుద్ధం యొక్క అవసరంలేదనేదేనన్నారు. సిద్ధాంత ఆచరణరంగాల్లో ఈ భావనలను, ప్రచారాన్ని తిప్పికొట్టాల్సి వుందన్నారు.

సిపిఐ(ఎం-ఎల్) న్యూ డెమోక్రసీ నాయకులు కా॥ ప్రదీప్ మాట్లాడుతూ కామ్రేడ్స్ టి.ఎన్. డి.వి., సి.ఎం.ల శతజయంతల సం॥ కూడా 2017 అని గుర్తుచేశారు. గ్రామీణ ప్రాంతంలో చోటుచేసుకున్న మార్పులేవైనప్పటికీ, అవి మన పూర్వాంశంలో గుణాత్మక మార్పును తేగలిగేవి కాదని ఆయన పేర్కొన్నారు.

సిపిఐ(ఎం-ఎల్) నాయకులు కా॥ సుబోధ్ మిత్ర మాట్లాడుతూ 1967 నాటివరే ఈరోజుకీ నగ్జల్బరీ పోరాటం యొక్క ప్రాసంగికత, గుర్తింపు ఏమాత్రం తగ్గలేదన్నారు. నగ్జల్బరీ స్ఫూర్తితో ముందుకొచ్చి, పార్టీని చీలికలకు గురిచేసినవారు తమకుతాము ఎందుకూ కొరగానివారిగా మారిపోతున్నారంటూ ఈ పరిస్థితుల్లో మార్పు రావాలన్నారు.

ఇంకా ప్రొఫెసర్ ప్రణబ్ నాయక్, కా॥ సుఖేంద్రు సర్కార్ తదితరులు ఈ సభలో ప్రసంగించారు.

కేంద్ర హోంశాఖామంత్రి రాజ్ నాథ్ సింగ్, పది రాష్ట్రాల హోంశాఖా మంత్రిలతో నిర్వహించిన సమావేశం అనంతరం కేంద్ర ప్రభుత్వం చేపట్టిన దాడి స్వభావం గల విధానాన్ని ఈ సభ తీవ్రంగా ఖండిస్తూ ఒక తీర్మానాన్ని ఆమోదించింది. రానున్న కాలంలో ప్రయోగించనున్న నిర్బంధాన్ని ఈ కేంద్ర ప్రభుత్వ 'సమాధాన్' అనే విధానం తేటతెల్లం చేస్తోంది.

అధ్యక్షవర్గం తరపున కా॥ పూర్ణేందు వికాస్ మాట్లాడారు. విప్లవ గీతాలను పాడారు. ఆదివాసుల నృత్యాలు ప్రదర్శించారు. ★

స్వల్పిదాయకంగా జరిగిన గుంటూరుజిల్లారైతు, కూలీ - కార్మిక సమ్మేళనం

గుంటూరు, 8-7-17 :

రైతుకూలీసంఘం(ఆం.ప్ర.), ఏఐఎఫ్ టియు (న్యూ) గుంటూరుజిల్లా శాఖలు సంయుక్తంగా 2017 జూలై 8న గుంటూరు - వెంకటేశ్వర విజ్ఞాన మందిరంలో రైతు, కూలీ - కార్మిక సమ్మేళనాన్ని నిర్వహించాయి. మధ్యాహ్నం 12 గంటలకు ప్రజా కళాకారుల ఉత్తేజ భరితమైన విప్లవ గీతాలతో సమ్మేళనం ప్రారంభమైంది.

రైతుకూలీసంఘం(ఆం.ప్ర.) జిల్లా అధ్యక్షులు కామ్రేడ్ సింహాద్రి లక్ష్మారెడ్డి సమ్మేళనం అధ్యక్షులను, ఉపన్యాసకులను వేదికపైకి ఆహ్వానించారు. రైతుకూలీ సంఘం (ఆం.ప్ర.) రాష్ట్ర కార్యవర్గసభ్యులు కామ్రేడ్ ఉల్లిగడ్డల నాగేశ్వరరావు ఈ సమ్మేళనానికి అధ్యక్షత వహించారు.

రైతు, కూలీ - కార్మిక సమ్మేళనాన్ని ప్రారంభిస్తూ ఏఐఎఫ్ టియు(న్యూ) జాతీయ అధ్యక్షులు కా॥ గుర్రం విజయకుమార్ ప్రస్తుత దేశీయ, అంతర్జాతీయ రాజకీయాలు, పాలకవర్గాలు, పాలకుల వర్గదోపిడీని ప్రస్తుత దోపిడీ సమాజాన్ని మార్పుకోవలసిన ఆవశ్యకతను వివరించారు.

సామ్రాజ్యవాదుల విదేశీ పెట్టుబడి వ్యవసాయ, పారిశ్రామికరంగాలలో వేళ్ళూసుకొని వుందని, ఇది దేశ ఆర్థిక వ్యవస్థను పరాధీనతవైపు నడిపిస్తున్నదని, నేడు పాలకులు మరింతగా సామ్రాజ్యవాదులకు సాగిలపడుతూ తమ దళారీ స్వభావాన్ని అత్యంత నగ్గుంగా చాటుకుంటున్నారని అన్నారు.

విదేశీ పెట్టుబడిలేనిదే దేశం అభివృద్ధిచెందదని, దేశాభివృద్ధికి విదేశీ పెట్టుబడే శరణ్యమని దేశ ప్రధాని మొదలు రాష్ట్రాల ముఖ్యమంత్రుల వరకు విదేశీ బడా పెట్టుబడిదారులకు ఎర్ర తివాచీ పరచి స్వాగతద్వారాలు తెరుస్తున్నారని, దేశంలోని గనులు మొదలు సకల సహజ సంపదలను, మేధో వనరులను, శ్రామికశక్తిని



గుంటూరులో రైతు, కూలీ, కార్మికుల ప్రదర్శన: విజ్ఞాన మందిరంలో గుంటూరుజిల్లా రైతు, కూలీ, కార్మిక సమ్మేళనంలో ప్రసంగిస్తున్న కా॥ విజయకుమార్

విదేశీ పెట్టుబడికి ధారాదత్తం చేస్తూ తమ దళారీ స్వభావాన్ని అత్యంత నిస్సిగ్గుగా చాటుకుంటున్నారని అన్నారు.

సామ్రాజ్యవాద బహుళజాతి సంస్థల సేవలో తరించడానికే భారత పాలకవర్గాలు ప్రధాని నరేంద్రమోడి నేతృత్వంలో మనదేశంలో వస్తుసేవల పన్ను (జిఎస్ టి) విధానాన్ని ప్రవేశపెట్టారని, దానివల్ల చిన్న, మధ్యతరహా వ్యాపారస్తులు, చిన్న పరిశ్రమలు తీవ్రంగా నష్టపోతాయని, వ్యాపారంలో గుత్తాధిపత్యం పెరిగి లక్షలాదిమంది ఉపాధి, ఉద్యోగాలు కోల్పోతారని అంతేకాకుండా పన్ను సేవల ధరలు పెరుగుతాయని తద్వారా వినియోగం తగ్గి, ఉత్పత్తి కుంటుపడి, ఆర్థిక వ్యవస్థ పెను సంక్షోభానికి దారితీస్తుందని, ఇది దేశ ప్రజల జీవితాలను కష్టాలవైపు నెడుతుందని, కనుక పాలకుల దోపిడీ విధానాలను సంఘటితంగా ఎదుర్కోవలసిన ఆవశ్యకత నేడు మరింతగా పెరిగిందని అన్నారు.

పెద్దనోట్ల రద్దుకు ప్రధాని నరేంద్రమోడి చెప్పిన నాలుగు కారణాలు ప్రజలను మోసగించడానికేనని అన్నారు. అవినీతి అంతం, ఉగ్రవాదులను అదుపు చేయటం, నల్లదనం వెలికితీత, దొంగనోట్ల కట్టడి అనే

నాలుగు అంశాలు వాటి ప్రయోజనాలు నోట్లరద్దు ద్వారా పరిష్కారం అయ్యేవికావని, వాటికి మూలాలు వ్యవస్థలోనే వున్నాయని, పాలకులు వ్యవస్థను యధాతథ స్థితిలోనే వుంచదలచారని అన్నారు.

పెద్దనోట్ల రద్దు వెనుక సామ్రాజ్యవాద డబ్బు చెల్లింపు సంస్థల ప్రయోజనాలు, లాభాలు యిమిడి వున్నాయని, దేశ ప్రజలను క్యాష్ లెస్ (నగదురహిత) సమాజంవైపు నడిపించడానికి, తద్వారా వేల కోట్ల రూపాయల లాభాలను దండుకోవడానికి సామ్రాజ్యవాద డబ్బు చెల్లింపు సంస్థలు మనదేశ దళారీ పాలకులను ఆదేశించాయని, ఆ ఆజ్ఞానుసారమే నోట్ల రద్దు చర్యకు పూనుకుని దేశ ఆర్థికవ్యవస్థ నడ్డి విరిచారని, ఇది దేశ ప్రజలపై పాలకవర్గం జరిపిన ఎకనమిక్ సర్టికల్ డ్రైక్ అని అభివర్ణించారు. బడా పెట్టుబడిదారులు బ్యాంకులకు ఎగ్గొట్టిన 7.50 లక్షల కోట్ల రూపాయల రుణాలను పారబాకీల కింద జమకట్టి రద్దుచేశారని, దానితో దివాలాతీసిన బ్యాంకులను గట్టెక్కించటానికి ప్రజల కష్టాల్లాన్ని బ్యాంకుల్లో జమచేయించారని అన్నారు.

వ్యవసాయరంగంలో సామ్రాజ్యవాదుల చొరబాటు, దోపిడీ ఫలితంగా వ్యవసాయరంగం తీవ్ర సంక్షోభానికి

గుర్రం రైతాంగ ప్రజల ఆత్మహత్యల పరంపర కొనసాగుతుందన్నారు. ప్రస్తుతమున్న అర్థవలస - అర్థభూస్వామ్య వ్యవస్థలో ప్రజల ఏ ఒక్క సమస్య పరిష్కారం కావని, ఈ వ్యవస్థను మార్చుకునే వైపుగా ప్రజా పోరాటాలను ఎక్కువెట్టాలని, అందుకు కార్మికులు, కర్షకులు ఐక్యంగా అన్నివర్గాల పీడిత తాడిత ప్రజలను కలుపుకుని ఉద్యమించాలని అందుకు ఈ సమ్మేళనం దోహదపడుతుందని ఆశిస్తూ కా॥ విజయకుమార్ తన ప్రసంగాన్ని ముగించారు.

రాష్ట్ర హైకోర్టు న్యాయవాది డా॥ ఏ. రఘుకుమార్ మాట్లాడుతూ న్యాయస్థానాలు విదేశీ పెట్టుబడి దారులకు అనుకూలంగానే తీర్పులు యిస్తున్నాయని, పాలకుల విధానాలు ప్రజా వ్యతిరేకమైనవి అయినప్పటికీ వానిని సమర్థిస్తూనే న్యాయస్థానాలు తమ తీర్పులను వెలువరించడం బాధాకరమని, 240 రోజులు పనిచేస్తే కార్మికులను రెగ్యులరైజ్ చేయడానికి న్యాయస్థానాల ద్వారా చట్టాలు ఒకనాడు కార్మికులకు అనుకూలంగా వుండేవని కానీ నేడు 2400 రోజులు కాదు కదా జీవితకాలం పనిచేసినప్పటికీ రెగ్యులరైజ్ చేసే పరిస్థితి లేదని పాలకులు అనుసరిస్తున్న ప్రైవేటీకరణ విధానాల (తరువాతి 7వ పేజీలో)